

అ శో కం

- ముద్దుకృష్ణ -

జావల

• బె జ వా డ •

634

మొదటికూర్పు

దీపావళి - 1934

మిథిల

1

2

సంచవటి

1

2

లంక

1

2

మ థి ల

1

[ఉదయం. పెద్ద ఉద్యానవనం. ఆజ్ఞకుపెరిగినట్లు వింతవింత
వృక్షాలూ అతలూ తీర్చినసోయగాన్ని తెలుపుతూఉన్నవి. రెండు
చక్కని కౌశ్ఠీరవృక్షాలమధ్య చలువరాతిపైన్నెమిద నీత కూర్చుని
వున్నది. ఒకచెలి చెంత నిలిచి మాట్లాడుతూవున్నది. ఇంకొకచెలి
తొందరగా ప్రవేశించి]

చెలి

అమ్మా, లంకేశ్వరులు రా నవేక్షిస్తున్నారు.

నీత

నరే రమ్మయ్య.

[చెలి నిష్క్రమణ]

[రావణుడు ప్రవేశం. ఇరవైఅయిదువత్సరాలయశావనంలో వలె
ఉన్నాడు. ఆకారం, వదనం ఏదో గాంభీర్యాన్ని నూచిస్తూఉన్నవి.
స్తీత లేచి ఆహ్వానిస్తుంది]

స్తీత

ఆ ఆసనం.

రావణుడు

మంచిది.

[చెలికత్తె కాశ్చీరవృక్షంసిడకు దూరంగా వెళ్లుతుంది]

స్తీత

లంకనుంచి ఇంతదూరం ప్రయాణం మహాప్రయాస.

రావణుడు

కాదు. కార్యార్థికి ప్రయాస లేదు.

స్తీత

[చిరునవ్వుతూ]

సాహసులు, అందుచేత పాటింపులేదు.

రావణుడు

అదికాదు. ఉత్సాహమూ, ఆత్మతా వేగాన్ని అధిగ
మించి దూరాన్ని తొందరగా దగ్గరకు లాగినవి.

అశోకం

సీత

ఎందుకూ అంత తొందర ?

రావణుడు

జనకాజ్ఞ శిరసావహించడానికి; నా అదృష్టమును
పరీక్షించుకోడానికే.

[సీత కాశ్మీరవృక్షంపై పు చూస్తుంది]

రావణుడు

మర్యాద ననుసరించి నీ అనుజ్ఞ పొందడానికే కాదు,
మున్నందు నాహృదయం విప్పి చెప్పడాని కని ముఖ్యంగా
పచ్చాను.

సీత

ఏమిటీ ?

రావణుడు

సీతా, దాపరికంలేకుండా చెప్పుతాను. క్షమించు.
ప్రేమదహించుతూవున్న నాహృదయానికి శాంతి
ఏదేవేవల్ల అని ప్రపంచమంతా శోధించాను. ఈ దుర
దృష్టజీవికి ఎక్కడా లభించలేదు. నిరుఠిసంవత్సరం

విమానంలో కాశ్మీరానికి వెళ్తూ మిథిలమీదుగా ప్రయాణం చేశాను, జనకులు పట్టణానికి నూతనాలంకారాలు ఏవో చేయించినారు అని విని. అద్భుతవశాత్తు నీవు సాధోపరినుంచి పట్టణాన్ని చూస్తున్నావు; నేను పట్టణంకోభి చూడవలెనని దూరసూచితో చూస్తున్నాను విమానంనుంచి. నాభాగ్యంవల్ల నీవు కనిపించావు. నిన్ను కళ్లారా అచ్చుపడేటట్టు చూసుకున్నాను. ఇంతలో నీవూ పైకి చూశావు. నాకూ స్పృతి వచ్చింది. అది రాణివాసంకదా అని వెంటనే మరలినాను.

స్తీత

[ఆశ్చర్యంతో]

ఏమిటీ, నిరుడు ఆయుధపూజనాడు ఆ వింతరంగుల విమానంలో వెళ్లినది...

రావణుడు

ఔను, నేనే!

స్తీత

ఎవరో విదేశీయులు పండుగలుచూడడానికి వచ్చారని చేటిని పంపించాను యంత్రశాలనుంచి ఆహ్వానించమని.

అశోకం

రావణుడు

అయ్యో, తెలిసికోలేకపోయినాను. అంతఃపురం అటు
చూడరా దని గాటిపోయాను.

ఇంతకూ ఆ నిమిషం నేను ఏదో అయిపోయినాను,
నాకు స్పృహలేదు. ఆ పోవడం పోవడం కాంచనగంగా
శిఖరం మీదుగా త్రివిష్టపం చేరుకున్నాను. ఆ పగలూ;
ఆ రాత్రి అంతా అక్కడనే గడిపాను. నేను ఇంతకాలం
అన్వేషిస్తున్నా ఆనందాన్ని దర్శించా నని హృదయం
వెర్రిగా చేసి వేసింది. నాటినుంచీ నేటివరకూ ఒకే
నిరీక్షణతో ఉన్నాను, ఈ శుభదినం, ఈ స్వయంవరం...

స్తోత్ర

[నిట్టూరుస్తూ సఖితో]
మధువు తీసుకురా.

రావణుడు

[గగుర్పాటుతో చెమర్చుతూవున్న ముఖం తుడుచుకుంటూ]

స్తోతా, నామనస్సు విప్పి చెప్పడానికని వచ్చాను.
తత్తరపాటుగా ఏమీ తోచడంలేదు. నన్ను క్షమించి
చూసుకోవాలి.

స్తీత

రావణా, నాకు జనకులయందు సంపూర్ణవిశ్వాసం.
వారిమాటకు సూటిగా నడుస్తాను. రే పేగదా స్వయంవరం.

[నిట్టూరుస్తుంది]

రావణుడు

[గడ్డదికతో]

స్తీతా, నన్ను గ్రహించావా?

స్తీత

అర్థం చేసుకున్నాను.

రావణుడు

ధన్యుణ్ణి! ఆ అనుగ్రహం చాలు!

స్తీత

రావణా, రేపటిదినం...

[చెలికత్తె మధువు రావణునికీ స్తీతకూ ఇచ్చి దూరంగా నిలుస్తుంది]

రావణుడు

[పక్కను పెట్టి]

స్తీతా, విస్తారం మాట్లాడుతూవున్నా నేమో, కాని
ఒక్కటే నన్ను బాధిస్తున్నది : నేను మహేశ్వర

అశోకం

ఆరాధకుడను. శివకార్త్యకాన్ని వంచడ మంటే మనస్సు
మహాకలవరపడుతూవున్నది.

[సీత తల ఊపుతుంది]

రావణుడు

స్వయంవరానికి వచ్చినవారిని అందరినీ ఎరుగుదుము.
అందరిలోనూ ఇందులకు సమర్థులు ఇద్దరే: అయోధ్యా
రాజకుమారుడు రాముడూ, నేనూ. రాముడు సమ
ర్థుడు. అతనికి నాకూ ఒక్కటే భేదం యిందులో: అత
నికి శివకార్త్యకం అని సంకోచం లేదు. నాకా గురుని
ధనుస్సు ఒకకోర్కె ఫలించడానికి ముట్టడమూ అని
గుండెలలో ఒకనీరసం దిగలాగుతూ ఉన్నది. అందుచేత
ఇక ఆలోచన భయంకరంగా వున్నది. సీతా! ఎంతో
సమాధానపరచుకుంటున్నాను. ఇంతకాలం జీవిత
మంతా దేనికోసం పరితపించిందో దాన్ని పొందేట
ప్పుడే ఇంత విషమసమస్య ప్రాప్తిస్తుంది అనుకోలేదు.

ఒక్కటేసందేహం కలవరపెడుతూ ఉన్నది. నేను
రామునివలె ఒకభార్యను స్వీకరించడానికీ, నా ప్రతా
పాన్ని చూపడానికీ రాలేదు. ఏతీవ్రవాంఛతో జీవితం.

వేర్రి పరుగుగా తిరుగుతూ బాధపడినానో ఆకోర్కై ఫలించే
 టప్పుడే నా కీవిషమస్థితి ప్రాప్తించినది. నేను సాధించ
 లేనిది లే దనే గర్విని. గురుకార్త్యకసమన్య కాకపోతే
 నీకోసం నేను సాధించలేనిది లేదు. అయినా నీకోసం
 అపరాధమనిపించినాసరే ఇందుకూ పూనుకుంటున్నాను.
 నేను లోపల పడుతూవున్న ఈ తీవ్రాందోళన ఈ జీవి
 తంలో ఇంతవరకూ ఎరగను.

[ఆగి]

సహృదయురాలవు, సత్యాన్ని గ్రహించగలవు
 గనుక బహిరంగంగా చెప్పుతాను: శివకార్త్యకాన్ని
 ఎక్కువెట్టడములో మహాగురువుమీది భక్తివల్ల హృద
 యం కంపించి నే నోడిపోవచ్చును. అప్పుడు జయించే
 వాడు రాముడే! నీవు,.... నీవు...

[గద్యకతో]

నీవు రామునిభార్యపవుతావు.... కాని రాముడు
 భర్త కాడు. అతని ఆశయం ప్రజలకు ఆదర్శనీయమైన
 ప్రభువుగా కావలెనని. అతని ఆదర్శం అతనికి నీకూ
 సుఖాన్ని కూర్చదు. జీవితసమస్తం నీపాదాలదగ్గరపెట్టి

అకోకం

ని న్నారాధించగలప్రియుడు కావలెనని నీహృదయం
ఏన్నాడైనాసరే కోరితే ఆనాడుకూడా ఈ రావణుడు
నీకు లభ్యుడని యెంచుకో. ఉన్నట్టుడనై చెప్పినది
కాదు, సీతా !

సీత

[చాలాసేపు ఆగి]

నా స్వబుద్ధి ఇందులో వీలులేదు రావణా, సర్వం
విధికి, జనకులకూ మోదులుకున్నాను. రేపు అందరి
సమస్యలూ పరిష్కారం.....

రావణుడు

సీతా, బ్రతుకంతా తపస్సుగా శివుణ్ణి పూజించాను.
ఇప్పుడు ఇన్నాళ్ల బ్రతుకు వేదన అంతా నిన్ను కోరుకుం
టున్నాను. గురువు రేపు పరీక్షిస్తాడో లేక...

చేటి

అమ్మా, మహారాజులు...

రావణుడు

రేపు స్వయంవరానికి...

స్తీత

రావలసింది.

రావణుడు

కృతజ్ఞుని ! స్తీతా, సెలవు.

స్తీత

సెలవు.

[రావణుడు స్తీతకల్లకేసి చూస్తూ, చూపు తిప్పలేక కొంచెం ఆగి,
యత్నంతో శరీరాన్ని కదుపుకుని జెల్లిపోతాడు]

[తెర ఆగుతూ]

[సాయంత్రం. నగరు లోపలిభాగం. ఉద్యానవనంపైపు చూస్తూ
వున్న గది. హంసకెమాలో నువాసనధూపం వింతగా గాలితో
పెనవేసుకుంటూ శ్రీశరీరంకన్నా ఆందంగా వొంపులు తిరుగుతూ
అకౌశముఖంగా వోయ్యారంగా ప్రయాణిస్తూవుంది. మందమారుతం
నాజూకుసౌరభాలను నెమ్మదిగా తెస్తూవుంది. సీత తోటలోని
పూలతీగలమీదుగా ప్రపంచాన్ని అర్థనేత్రాలతో కలలు కలలుగా
కంటూవున్నది. చేటి నెమ్మదిగా ప్రవేశించి తెచ్చిన పువ్వులు బల్ల
మీదసెజ్జలో సరుతూ]

చేటి

అమ్మా, అయోధ్యా రాజకుమారులు రామచంద్రులు
ఎరుకపరచమన్నార.

సీత

రమ్మను.

[సరుకుని కూర్చుంటుంది]

[రాముడు ప్రవేశం. వయస్సు ఇరవై సంవత్సరాలవలె కనిపిస్తాడు,
ఎప్పుడూ లోపలకు ఆలోచించుకునే కన్నులు. సీత లేచి ఆహ్వానిస్తుంది]

రాముడు

మిథిల, అయోధ్యకన్నా ఇంత అందమైన ప్రదేశమని
అనుకోలేదు.

సీత

అయోధ్యలోవున్నంత గొప్పసౌధాలూ, వింతలూ
ఇక్కడ లేవని అంటారే!

రాముడు

మీ ఉద్యానవనాలకు తూగేవి మా రాజ్యంలోలేవు.

సీత

ఆ తరువులు రెండూ కాశ్మీరునుంచి జనకులు ప్రత్యేకం
తెప్పించారు.

రాముడు

చాలా అందంగా ఉన్నవి!

సీత

ముఖం కొంతబడలికను సూచిస్తూవున్నది.

అగోశం

విశ్వామిత్రుల అశ్రమంలోనూ, దారిలోనూ కొంత
శ్రమ కలిగి నట్టు కూడా విన్నాను.

రాముడు

అందువల్ల కాదు. నదీవనాదుల సౌందర్యం చూడ
వలెననే అభిలాషతో గురుదేవులూ, తమ్ముడూ, నేనూ
కాలినడకను వచ్చాము.

స్తీత

కాలినడకనా !

రాముడు

ఇంతకూ ఇప్పుడు చూడడానికి వచ్చిన కారణమేమి
టంటే: నేను మనస్సు విప్పి చెప్పవలసిన విశేషాలు
వున్నవి. సావకాశంగా వినవలసింది.

స్తీత

మంచిది.

రాముడు

నేను జీవితాన్ని ఒక ఆశయానికి గురిగా చేసికోదలచు
కున్నాను. ఆశయాలు ప్రధానంగా ఎంచుకున్న

అశోకం

ప్రాణికి జీవితం కంటకప్రదం. నా ఆశయం: ఆదర్శ ప్రాయమైన జీవితాన్ని గడుపుతూ, 'రాజు' అన్నవాడు ప్రజలయెడ ఎటువంటి ఆదరానురాగములు చూపి, తనకు అందువల్ల ఎన్నినష్టాలు కలిగినా భరించి, ఎన్నికష్టాలు తటస్థించినా వోర్చి, ప్రజలసౌఖ్యాలకు తన సౌఖ్యాలను త్యజించి, 'జనవాక్యం కర్తవ్యం'గా ఏవిధిని ఉండవలెనో, ఆ విధంగా బ్రతుకంతా గడపవలెనని !

సీత

ఒక వేళ ప్రజలు కోరరానికోర్కెలు కోరితే ?

రాముడు

ప్రజలు అంతటి దుర్మార్గులు, మూర్ఖులు కారు అని నా అభిప్రాయము. అటువంటి కోర్కెలు కోరరు.

సీత

ఔను, ప్రజలు చాలామంది అమాయకులే, కాని కొందరు తుంటరులు లేరా? ఆ తుంటరులు ప్రజల ఆ అమాయకమునే కొంతవరకూ ఆకర్షించగలుగుతారు గదా, ఒక్కొక్కప్పుడు !

అశోకం

అవును. అది సంభవమే; సంభవమేకాదు తథ్యము. అటువంటి సందర్భాలలో నేను, సత్యాన్ని కాలం తెలియ బరచడానికి విడిచి, ఆ ప్రజావాక్యాన్ని కూడా పాటించుతాను. కాలం సత్యాన్ని ప్రకటిస్తుంది, ధర్మాన్ని గెలిపిస్తుంది; తాత్కాలికంగా కష్టం నేను భరించుతాను.

సీత

ఎందుకూ, అటువంటి ప్రజాభిప్రాయాన్ని అణిచి నిర్మూలంచేసి పాలించరాదూ? ఊరికే ఆశయంవూదయాన్ని గ్రహించడానికి అడుగుతున్నాను.

రాముడు

ఆ అడగడం చాలా సంతోషం. ఎందుకంటే నన్ను అర్థంచేసుకొని, నా ఆశయాలను అంగీకరించి, అనుజ్ఞ ఇయ్యకపోతే రేపటి స్వయంవరంతో నాకు నిమిత్తం లేదు.

సీతా ! ఎందుకంటే నా భార్య అన్నింటిలో నా సహ ధర్మచాణిగా ఉండవలె. ఆమె అందరి భార్యలవంటి భార్య కానేరదు. ఎరుగుదును, నేను ఎంచుకున్న జీవితం

ఎన్నో కష్టాలకు నన్ను గురి చేస్తుంది; ఏ నీరససమయం
లోనో నేనే లొంగి దారితప్పేటంతటి బాధలుకూడా
రాగలవని నాబుద్ధికి ఇప్పుడే తోస్తూఉన్నది. నా సహ
ధర్మచారిణిగా నిలిచే ఆమెకు ఎంత వేదన కలుగుతుందో
నేను గ్రహించగలను.

స్త్రీహృదయం నేను ఎరుగుదును: కష్టాలకు వోర్పు
కునే మహత్తరమైన సహజశక్తి ఉన్నది దానిలో. తనకు
కలిగిన కష్టాలను ఓర్చడమే కాకుండా, ఇతరులకష్టాలను
చూసి స్వవిషయంకన్నా బాధపడే ఒక గొప్ప విశేషత
వున్నది స్త్రీ అనే ఆ అద్భుతసృష్టిలో!

సీత

[ఎంతో శౌరవంతో చూస్తూ]

ఈ వాక్యాలు నాకు సిగ్గు కలిగిస్తూవున్నవి.

రాముడు

స్వభావంలోవున్న మార్దవంచేత ! నీవు జనకులకు
అల్లారు ముద్దుబిడ్డవు, ఆయన నిన్ను తమ కన్నులవెలు
గుగా పెంచుతున్నారు.

అశోకం

సీత

అయ్యో, వృథాగా అడ్డువచ్చాను. నా సంగతి కేమి ?
ఆ ఆశయం సంగతి పూర్తిగా వినవలెనని ఆత్మతగా
ఉన్నది.

రాముడు

పూర్తిగా గ్రహించేవరకూ తర్కించుకోవలసినదే ఈ
విషయం.

సీత

ఔను, సంపూర్ణంగా అర్థంచేసుకోవలెనని నాకూ
వున్నది.

రాముడు

ప్రజాపాలనను అంగీకరించిన రాజు ఎల్ల కాలములా
ఏవిధంగా ఉండవలెనో అటువంటి ఆదర్శాన్ని నా జీవి
తంలో చూపవలెనని నా ఆశ. నన్ను చెట్టబట్టిన సహ
ధర్మచారిణి కూడా నా ఆశయాన్ని గ్రహించి అందులకు
తగిన తేజస్సునూ బలమునూ కూర్చే దేవి కాక
పోతే వీలులేదు. నా పూనిక ఎటువంటిదంటే, అవసరమై
నప్పుడు, నా ఆదర్శం నిమిత్తం, ప్రజల నిమిత్తం నా సర్వ

సౌఖ్యాలను విడనాడడమే కాకుండా, రాజ్యాన్ని...

[తలవంచి]

ఎంత భరించరానిదయినా కళత్రాన్ని సహితము విస
ర్జించుతాను...

[స్తీతకన్నులతోనికి చూస్తూ]

అందుచేత రేపు స్వయంవరానికి నేను ప్రవేశించే
లోపున బాగా ఆలోచించుకొని, నన్ను పూర్తిగా గ్రహిం
చుకుని, నా ఆశయాన్ని అంగీకరించి, నావల్లను జీవి
తంలో కలగబోయే బాధలు ఓర్చుకోగలందులకు మన
స్ఫూర్తిగా అంగీకారమైతే నాకు అనుజ్ఞ పంపవలసింది.
ఆ అనుజ్ఞ రానిదే, నేను స్వయంవరానికి రా తేను.

[ఇద్దరూ చాలాసేపు నిశ్శబ్దం]

స్తీత

[సన్ననిగొంతుకతో]

రామా, శివునిధనస్సు సామాన్యులు ఎక్కు పెట్టలేరనీ,
అంతటి మహాపురుషుడే నా అదృష్టంవల్ల నాకు తోడునీడ
కాగలడనీ, స్వయంవరం ప్రకటించేముందు జనకులు చెప్పి
నారు. నాకు జనకులమీద ప్రేమా, గౌరవమే కాకుండా,
అశోకం

వారి సత్సంకల్పమునందూ, పవిత్రతయందూ ఎంతో
 విశ్వాసం. అందుచేత సమస్తమూ జనకులకూ, విధికి
 విడిచిపెట్టాను. ఇక కష్టాలకు నేను వెరవను. తుమకు
 మా తల్లితరవాత. ఆమెపుత్రికను అనిపించుకోగలిగి
 నంత వరీక్ష నా జన్మలో కలిగితే సంతోషమే. ఈ ఆశ
 యాలు గొప్పవి. ఇవి నన్ను భయపెట్టడం లేదు సరే
 గదా, ఆకర్షిస్తూ ఉన్నవికూడా.

రేపటిసంగతి : నా భవిష్యత్తును విధికి విల్లునకూ
 ముడిపిట్టి సమస్తమూ పవిత్రులు జనకులకు విడిచిపెట్టాను.
 ఇక నా స్వబుద్ధి లేదు. రావణుడుకూడా ప్రశ్నిస్తే ఇంతే
 చెప్పాను ...

రాముడు

రావణుణ్ణి కలుసుకున్నాను. ప్రణయస్వరూపిణి
 అయిన దేవికై తాను లోకమంతా భ్రమించి ఆ పవిత్ర
 మూర్తిని నీలో దర్శించాననీ, అందుచేతనే శివకార్ముక
 మైనా యత్నిస్తున్నాననీ అన్నాడు. అతను పూర్తిగా
 ప్రియుడు. జీవితం ప్రేమగా సుఖంగా అనుభవించడం
 వినా ఇతరం ఎంచుడు...

సీత

ఔను, ఏమీ దాపరికం లేకుండా విస్పష్టంగా చెబుతే
విన్నాను.

రాముడు

కాని, సీతా, నా ఆశయం అందుకు పూర్తిగా భిన్నం

సీత

ఔను

రాముడు

మరి, రేపు స్వయంవరానికి...

సీత

రావలసినది. నేను సర్వం అర్థంచేసుకున్నాను. ఆ
ఆశయాలు అంగీకారమే.

రాముడు

కృతజ్ఞుణ్ణి! అంతకన్నా వేరు ఏమీ వొద్దు. నన్ను
గ్రహించి, నా ఆశయాలు అంగీకరిస్తే చాలు. చాలా శ్రమ
కలిగించాను.

అహోకం

సీత

అహా, శ్రమ యేమిటి?

రాముడు

ఇక నేను సెలవుతీసుకుంటాను.

చేటి

[ప్రవేశించి] అమ్మా

సీత

[శేచి] సెలవు.

రాముడు

సెలవు.

[నిష్క్రమణ]

[తెర, అలసంగా]

పంచవటి

1

[గోదావరీతీరం. చిక్కగా అల్లుకున్న తమాలః
కనబడుతూవున్న పర్ణకాల. కుటీరంచుట్టూ మ
మందార విరియబూనూ సువాసనలు విదజల్లుతూ
ఒక జింకపిల్ల చెట్టుమీద వాలిన కాకిని చూ
రాముడూ, నీతా సోపానంవలె యిమిడిన శిలః
కూర్చున్నారు. నీత ఆలోచనలో మునిగివున్న
పోతూ ఉన్నవి.

నీతభుజంమీద చెయ్యివేసి దగ్గరగా తీసుకుంటు
నిశ్చసిస్తుంది.]

రాముడు

[దుఃఖంగా]

నీతా, ఈ రాముడు ని న్నెన్ని
న్నాడు ...

అశోకం

సీత

[తొందరగా]

అట్లా అనవొద్దు. నా రామచంద్రుడు పక్కను వుండగా నాకు కష్టాలా! ఎప్పుడూ అట్లా అనుకోవద్దు.

రాముడు

కాదు, సీతా, నీవు సుకుమారివి...

సీత

[అడ్డువచ్చి]

నీవుమాత్రం సుకుమార రాజకుమారుడవు కావా? నేనేనా అంత కష్టాలకు ఓర్వలేనిదానను?

రాముడు

అయినప్పటికీ చిన్నతనంనుంచీ విలువిద్య, గుర్రపుస్వారి, మల్లయుద్ధం నేర్వడంలో ఈ శరీరం చాలా శ్రమలకు అలవాటుపడినది. నీవు...

సీత

ఏమీ, నేనుమాత్రం విలువిద్యా, గుర్రపుస్వారి ఎరగనా? నేనూ శ్రమలకోర్చి విద్యలు నేర్చుకున్నాను.

నీవెంత సుకుమారుడవో నేనూ అంతే సుకుమారిని.
 నీకే భరించడం కష్టం. నీకు ప్రజలు, రాజ్యం, తల్లులూ
 అనే ఆలోచనలు ఉండడమువల్ల ఇతర బాధలుకూడా
 వున్నవి. నాకు ఒక్కరాముడే, ఇంకేమీ అవసరం
 లేదు. నా రామచంద్రుడు నాపక్కనే వున్నాడు, నాకు
 ఏ విచారమూ లేదు.

రాముడు

[ప్రేమతో సీతను కాసిలించుకుని]

సీతా, ధైర్యసాహసాలలో, ఓరిమిలో, బలంలో
 తక్కువని కాదు. స్త్రీవని కాదు. కాని, అంతఃపురా
 లలో జీవితం ఒకే ఆనందంగా, నిశ్వాసమంటే యెరగ
 కుండా ఉండే నీవు, అడవులపాలు కావడము నావల్లను
 కదా అని...

సీత

రామా, సహధర్మచారిణినిగదా అని, ఇట్లా రాక
 పోతే ప్రజలు ఏమనిపోతారో అని

[రాముడికి కళ్లు తొలకాడుతవి]

వెంట రాలేదు. నీ బాధ్యత లేదు. నీవు రమ్మంటే
 బానిసగా రాలేదు. రామునితో జీవితంవినా సీతలేదు.

అడవులలోనూ ఆనందం వున్నది. నా రామచంద్రుడున్నాడు, నాకు ఏమీ అక్కరలేదని వచ్చాను.

రాముడు

సీతా కృతజ్ఞుణ్ణి, ధన్యుణ్ణి ! ఆనాడు నా అరణ్యవాస మయ్యేవరకూ మిథిలలో వుండమని అన్నాను, నావల్ల నీకు కష్టాలు ఎందుకు అనే భావంతోనే. అప్పుడే లోపలి నుంచి హృదయం సీత దండను లేనిదే జీవితం భరించ గలవా ? అని పొడిచింది.

సీత

[రాముణ్ణి కాగిలించుకుని ఒక్కతృటి తల అతనిభుజంమీద వార్చి, నిట్టూర్చి]

రామా, నాకు యేమీ వొద్దు, రాణివాసం, రాజ్యం, ప్రజలు ఏమీ వొద్దు. ఇక్కడ ఈ పర్ణశాలలో ఇట్లా కలకాలం సుఖంగా ఉండిపోదాం ! ఈ లేళ్ళగుంపులూ, ఈ గోదావరి సన్ననిసంగీతమూ, ఈ పువ్వులూ ఈ లతలూ ఈ తమాలములూ నా రాముడూ నాకు చాలు !

సీతా, నీ ప్రేమ నా జీవితంగట్లు పొర్లిపోతూవున్నది. నీవు లేకపోతే బ్రతుకు దుర్లభం. కాని సీతా, నాకు ఈ సౌఖ్యాలతో తృప్తి లేదు. ఇంతకన్నా యెక్కువ ఏదో వున్న దనిపిస్తుంది: ఎప్పుడూ సౌఖ్యాలు అనుభవిస్తూ, జీవితం అవిచ్ఛిన్నమైన ఆనందంగా, జీర లేని సంగీతంగా, అమృతప్రాయంగా గడపవలెనంటే రావణుడే తగిన వాడు

[సీత గుచ్చుకుపోయేచూపు చూస్తుంది రాముణ్ణి]

కాని సీతా! నేను సాధారణభర్తగా, నీవు సాధారణ భార్యగా, ప్రాపంచికసౌఖ్యాలను సంపూర్ణంగా నుత్యైక రతిలో ఆనందించి తరలిపోవలెనని లేదు. యుగ యుగాలు, కాలాంతం, ప్రపంచానికి వెలుగుదారి చూపుతూ, నిర్మలతేజస్సుతో ఆకాశగర్భాంతర్భాగం నుంచి దివ్యతేజస్సు వెదజల్లే తారగా నిన్ను నిల్ప వలె నని, నీ వక్తనే నేను ఆ విధినే నిలవలెనని ఉంటుంది. ఒక్కొక్కప్పుడు నీ షవిత్ప్రేమప్రవాహంలో, ఆ అమృతవాహినిలో మునిగి కొట్టుకుపోతూ

అహోకం

న్నప్పుడు, నీ వలపుమెరుపు నా కన్నులు మిరుమిట్లు
 కొలిపినప్పుడు, ఈ ధన్యజీవితం సుఖస్వప్నంగా తరిలి
 పోవడానికి ఈ అపూర్వప్రేమ చాలు, నాకు సీతచాలు,
 అన్యచింత లేకుండా మైమగచి నీక్రిగంటినీడలో చల్ల
 గా హాయిగా పరిపూర్ణానందంతో ప్రేమోన్మత్తుడనై
 నిలిచిపోతే చాలదా, అనుకుంటాను.

ఆ నిమిషం, స్థూలదృష్టికి కనబడని ఒక తర్జని,
 'రామా, ఒక గుండెనిద్దా, ఒక ముందువెలుగు, ఒక
 నాల్గవపురుషార్థము కల్పించడానికి సృష్టికోరిన మహా
 దేవత సీత! నీ ఆనందము పొరలుకప్పుతూవున్నది, నీ
 ఆశయం మరుగుపడుతుంది జాగ్రత్త' అని నాకు దారి
 చూపుతుంది. నీవు నాదృష్టిలో మహాదేవిగా ఉన్నత
 స్థానంలో గోచరించుతావు. నీవు కేవలం సాఖ్యాలనే
 ఆసించుతే భౌతికజీవితానందం అనుభవించడంలో
 అద్వితీయుడు, తన సమస్తమూ నీకు ధారపోసి ఎడతెగని
 ఆనందంలో ఓలలాడించే శక్తిగలవాడూ అయిన
 రావణుడే నీకు...

[సీత రామునినొరు మూస్తుంది. ఆలింగనంలో వున్నారు; ఇంతలో
'సీతారామా' అనే గంభీరస్వరం వినబడుతుంది. ఇద్దరూ ఉలికిపడ
తారు]

రాముడు

ఈ గంభీరస్వరం ఎవరిది?

సీత

రావణునిగొంతులా వున్నది.

రాముడు

ఔను కదూ, నీకు ఎంతజ్ఞాపకం!

[రావణుడు ప్రవేశిస్తాడు. వెంట లక్ష్మణుడు చేతిలో విలుతో
ఒక్కఅడుగువేసి అగిపోతాడు. రావణుణ్ణి సీత ముందు చూస్తుంది. రావ
ణుడు చేతులెత్తేటప్పటికి సీతా రాముడూ అభినందిస్తారు]

సీతారాములు

రావణా, సుస్వాగతం!

రావణుడు

ధన్యోస్తి! రామా, లక్ష్మణుడు ఏం తీవ్రంగా వున్నాడు

రాముడు

ఏమి?

రావణుడు

నన్ను పోరాదని వారించి, తొందరగా విల్లు తీశాడు. అతనికి సీతాదేవిమీది గౌరవాన్ని పాటించి విరోధం పూన నన్నాను.

[అక్షణుడు ఇంకా తీవ్రంగా చూస్తున్నాడు రావణుణ్ణి]

రాముడు

[చిరునవ్వుతూ]

తమ్ముడూ, రావణుడు అతిథి, గౌరవార్హుడు.

[రావణునితో] తొందర.

[అక్షణుడు కుటీరం వెనుక ఉన్న చీకటిచెట్లక్రిందికి వెళ్ళిపోతాడు]

సీరాక చాలా వింతగా ఉన్నది. ఇప్పుడే నీసంగతి చెప్పుకుంటున్నాము ప్రసంగవశాత్తు.

రావణుడు

సుహృద్బాంధవులు మిమ్మల్ని ఎరగనా!

సీత

[చిరునవ్వుతో]

రావణా, ఇక్కడ ఆసనాలు శిలలు, ఆతిథ్యం చల్లని గోదావరీమారుతాలూ, వనలతల సౌరభాలూ. ఇంత

కన్నా నీవు కోరడానికి వీలులేదు. అందుచేత ఆ శిలా
వేదిమీద కూర్చో.

రావణుడు

[సంతోషంగా]

మీరు ఎక్కడఉంటే అక్కడనే ఆనందం ఉంటుంది.
మీ అపూర్వహృదయాలు ఇచ్చే ఆతిథ్యంకన్నా
చల్లనిఆతిథ్యం లేదు.

నీత

నీది పొరబాటు. మాకు ఇక్కడ శబరి యిచ్చిన
ఆతిథ్యం చూస్తే ఇట్లా అనవు.

రావణుడు

బేను, విన్నాను ఆ మహాభక్తురాలి కథంతా. నీతా
రాములకు జీవితసర్వస్వంలోని అమూల్యాన్నీ అర్పించి
ఆహ్వానించనివారు త్రిలోకాలలోనూ ఉండరు.

రాముడు

రావణా, శబరిచరిత్ర ఆచంద్రతారం నిలుస్తుంది
సుమా! ఏమి వొళ్లు తెలియని భక్తి, నన్నుచూసి
నేనే సిగ్గుపడేటంతగా...

అశోకం

రావణుడు

నేను ఆ శబరిని కాకపోయినానే అని ఇప్పుడు సిగ్గు
పడుతున్నాను.

స్తీత

ఏమి చమత్కారం !

రావణుడు

ఇది చమత్కారాని కన్నమాట కాదు, నా గుండె
లలోనుంచి వచ్చినది.

రాముడు

[చిరునవ్వుతూ]

లంకేశ్వరులకు ఇటువంటి స్థితు లెందుకు ?

రావణుడు

నేను వచ్చినకార్యానికి బెదురు కల్పించారు.

స్తీత

ఏమిటి ఆకార్యము ? మాచేత్తనైనంత సహాయం
చేస్తాము. చెప్పక సందేహ మెందుకు ?

రాముడు

సావధానంగా ఉన్నాము. ఏమి టాకార్యము ? మా
వల్ల కాగల దయితే...

రావణుడు

మీవల్ల కాదగినదే.

స్తోత్ర

అయితే ఈ ఆందోళనా, ఆలస్యం ఎందుకు ?

రావణుడు

మీరు అంగీకరించరేమో అని సంకోచం.

స్తోత్ర

అబ్బా, ఈ ఘోషంతా ఎందుకు అసలు చెప్పక !

రావణుడు

మీరు ఆ యోధ్య విడిచిననాటినుంచీ నేను ఆందోళన లోనే ఉన్నాను. కైకకు లోబడిన మీ తండ్రి దశరథుని కోరిక ప్రకారం మీరు పద్మాలుగు సంవత్సరాలు అరణ్య వాసం బయలుదేరినట్లు విన్నాను. మీరు చిత్రకూటంలో ఉండగానే దర్శించవలె ననుకున్నాను, కాని మీరు అంగీకరించరని, అయినా యత్నించవద్దా అని, ఇంతకాలం ఆలోచనలో వ్యర్థపరిచాను. నిన్న శబరికథ వినగానే మహాసిగ్గుపడ్డాను, నేను మొదటివాడను కాక పోయినాను కదా అని.

అశోకం

సీత

అబ్బా, ఎంతకూ అసలు చెప్పవే!

రావణుడు

మీరు ఈ అడవులలో బాధలు పడడం నాకు
కష్టంగా వున్నది.

సీత

నీకు తెలియదు ఇవి కష్టా లనుకుంటున్నావు. మాతో
ఉంటే నీకూ ఇందులో సౌఖ్యం తెలుస్తుంది.

రావణుడు

ధన్యణ్ణి, అంతకన్నానా!

రాముడు

రావణా, నీ ఆలోచన విశదంకాలేదు.

రావణుడు

నాది చిన్నకోర్కె ఉన్నది.

సీత

చెప్పవేం?

రావణుడు

నన్ను అపార్థం చేసికోవద్దు. నాకు సీతయెడలా,

నీయెడలాగల ఆదరాభిమానాలూ, ప్రేమామీకు తెలుసును. మీరు ఈ అడవులలో బాధలు పడడము నాకు కష్టంగా వున్నది. ఈ పంచవటికి లంక అయోధ్య కన్న దగ్గర. మీరు లంకాపురికి వచ్చి, అక్కడ మిగతాకాలం గడపండి.

రాముడు

రావణా, నీ ఆదరానికి కృతజ్ఞులము, కాని వీలుకాదు.

రావణుడు

విను, నేను లంకా, రాజ్యాన్నీ, సమస్తమూ మీ అధీనం చేస్తాను. నాకు తెలుసును, నే నక్కడఉంటే కొంత అపకీర్తి కలుగుతుంది. అందుకని నేను ఇంకా ఆగ్నేయంగా పోయి అక్కడ నూతనరాజ్యస్థాపన చేసుకుంటాను. సీత ఈ అడవులలో, ఈచిక్కులు, చాలా బాధగా వున్నది రామా!

సీత

నీ మనస్సు, ఆ పవిత్రత గ్రహించక అనుకోకు, కాని ఈజీవితంలోనూ అనిర్వచనీయమైన ఆనందం ఒకటి ఉన్నది.

అశోకం

రాముడు

సీత చెప్పినదీ నిజమే. అదిగాక నీవు ఇంత ప్రేమతో ఆహ్వానించినా అంగీకరించడానికి వీలులేదు. తుమించు. పితృనాశ్యపరిపాలనకు అంగీకరించిననాడు సీతను మిథిలకు పంపి ఒంటరిగా బయలుదేరవలె ననుకున్నాను, కాని ఆమె అంగీకరించలేదు. అప్పుడే దీనిలో ఏదో విధిప్రోద్బలం ఉన్నది అనుకున్నాను.

రావణుడు

రామా, నేను మునిగి తేలలేనిలోతు ఏదో నీలోనుంచి నన్ను ఆకర్షిస్తూఉన్నది.

సీత

రాముడు నీకు విశదమవుతున్నాడు.

రావణుడు

నేను లంకలో వున్నప్పటికీ, ఎంత అనుభవానికి అవకాశాలున్నప్పటికీ మీమీదనే దృష్టి నిలిచి బాధగా ఉంటూవున్నది.

సీత

[బాధతో]

మే మేమి చేయగలము.

రాముడు

రావణా, నీతఁడప్పు నీ వెరగవు. నాకే అవసరమైన
దైత్యాన్ని కూరుస్తుంది. మాస్థితికి నీవు అంత ఆలో
చించ నవసరం లేదు.

రావణుడు

అవును. ముందే అనుకున్నాను ఇదంతా. అయినా,
ఎప్పుడు కోరినా లంక మీయధీనం, నేను మీ యిష్టాను
వర్తిని. నీతకోసం ఏది చెయ్యమన్నా సంసిద్ధుణ్ణి.

నీత

రావణా, నీవూ రాముడూ నా ప్రశంసమాత్రమే
ఆలోచిస్తున్నారు; కాని, నీలో ఒక గొప్ప శక్తి ఓరిమిని
తెలుపుతూన్నది, నేను వెనుతీనేటట్టుగా.

రాముడు

ఔను. వీరిలో ఒక గొప్ప ఉదారత వున్నది. నిన్న
మీ చెల్లెలు వచ్చి, ఇక్కడనే వుండి మా కష్టనిష్ఠు
రాలకు తోడ్పడతానని ఎంతో పట్టుపట్టినది. వారించడం
మహాకష్టమయింది. నీత ఎంతో బ్రతిమాలి తేగాని
వదలలేదు.

అశోకం

రావణుడు

సరే, ఎప్పుడూ మీ అధీనుల మని ఎంచుకుంటే
చాలు.

సీత, రాముడు

ఎంతమాట !

సీత

భోజనసమయం అయింది.

రాముడు

లక్ష్మణా, రావణునకు నీ శిశ్నించు !

సీత

లక్ష్మణు డెందుకు, నేను ఇస్తున్నాను.

[ముగ్గురూ పరకాల ప్రవేశిస్తారు]

[తెర కాయంగా]

[పంచపటిదగ్గరనే గోదావరిఆవతల, అరణ్యం. రావణుడు చెల్లెలిని కలుసుకున్నాడు. అమె ఎవరినైనాసరే ఆక్రమించగలిగినంత అందంగా ఉన్నది.]

రావణుడు

ఈప్రాంతాలకు ఎందుకు వచ్చావు శూ ?

శూ

[నవ్వుతూ]

నీవు ఎందుకు వచ్చావు ?

రావణుడు

ఎరగనట్టు అడుగుతున్నావు, నీతను చూడడానికి.

శూ

విశేషా లేమిటి ? నేను నీకు సహాయం చెయ్యడానికి వచ్చాను.

అగోగం

రావణుడు

అలాగా, ఏంసహాయం చెయ్యగలవు!?

శూ

నీకు సీత లభించేటట్టు చేస్తాను. విను నవ్వడంకాదు...

రావణుడు

ఇది హాస్యాస్పదంగానే వున్నది. సీతహృదయం పూర్తిగా గ్రహించాను. ఆమె రాముని అణువు అణువునా ప్రేమిస్తూవున్నది. నాకే ఆనందంకలిగినది వాళ్ల అద్భుతజీవితాన్ని చూస్తే.

శూ

నీవు యుద్ధంలో ఎంతదిట్టరివో స్త్రీలపట్ల అంత బేలవు. అందుచేతనే ఈనాటికికూడా నీకు సంతృప్తి నిచ్చే ప్రేమను సంపాదించలేకపోయినావు.

రావణుడు

వింతగా మాట్లాడుతున్నావు శూ!

శూ

ఇదంతా కాదు, నేను చెప్పేమార్గం అనుసరించు.

రావణుడు

నే నింక లాభం లే దనుకున్నాను సరేగదా, మరొక ఆలోచన పాపమనికూడా అనుకుంటున్నాను. ఇక సీతకోసం ఏకాంతంలో అలా కాలి కాష్టంగా నుసిగా అయిపోతాను.

శూ

చా, పిచ్చిమాటలు మాట్లాడకు.

రావణుడు

శూ, నీవు ఏగరవు. సీతాసందర్శనం తొలిసారి కలిగిన నాటినుంచే ఈ అన్న పూర్తిగా మారిపోయి నాడు. నాకు బ్రతుకంతా, ప్రపంచమంతా, సీత, సీత, సీత...

[అకాశంచూస్తూ నిట్టూరుస్తూ]

సీత, సీత, సీత !

శూ

[తల నిమిరుతూ]

అన్నా, విను, ఇంతగా నిరాశచేసుకోవలసిన అగత్యం లేదు. నేను రాముణ్ణి ప్రేమించాను. నా జన్మలో అశోకం

అంత అందమైనవానిని చూడలేదు. నేను అతనికోసం
ఏమయినాసరే చేస్తాను. అతనికోసం మహాబాధపడుతు
న్నాను. కాని నీసంగతే చాలా వింతగా ఉన్నది. నీత
కన్నా అందగత్తెలను నీవు ఎరుగుదువు.

రావణుడు

నీవు, ఆసంగతి మాట్లాడకు. నీవు గ్రహించలేవు
నాలో కలిగినమార్పు.

శూ

[నవ్వుతూ]

ఏంవింతగా అయిపోయావు! కాని విను, నిన్న
చాలానేపు వాళ్లదగ్గర ఉన్నాను. లక్ష్మణుడు వట్టి
శుంఠలా కనపడతాడు; వెళ్లరా దని ఆపుజేశాడు.
ఇంతలో రాముడు వచ్చి ఆహ్వానించాడు. ఎంతచల్లని
మనిషిన్నా! చాలానేపు గడివినాము. ఆ లక్ష్మణు డేమిటి
ఉత్తకౌయ్యం...

రావణుడు

అతనికి కేవలం అన్నావొదినలకు పరిచర్యచెయ్య
డమూ, ఏవిధంగానూ వాళ్లకు గడ్డిపోచంతలయినా

హాని కలగకుండా చూడడమూతప్ప వేరేఆలోచన లేదు.
అందుచేత దక్షిణ దేశస్థులం మనవల్ల ఏహాని కలుగునో
అని అనవసరవుజాగ్రత్త పడుతున్నాడు. అతనూ
చాలా మంచివాడే. కాని మిథిలలో నేను నీతయెడల
నాప్రేమనుగురించి రామునితో చెప్పుతూఉండగా
ఇతను విన్నాడు అదంతా. ఆనాటినుంచీ నన్నూ, నా
వారినీ అనుమానిస్తున్నాడు. వివాహబంధంతో ప్రేమను
ముడిపెట్టిక, ప్రేమతో ఆ అయోబంధాన్ని సహితం
చేదించవచ్చు నని ఆత డెరగడు. ఆర్యత్వంవినా అంగీక
రించని అతను మన సంప్రదాయాలలోని ధర్మాలను
గ్రహించలేడు. మన విధానాలు నిష్పాక్షికహృదయంతో
చూడలేడు.

శూ

మరి రాముడు ?

రావణుడు

అతని విశాలదృష్టి వేరు.

శూ

ఔనుకదూ, అబ్బా ఏమిమనిషి !

రావణుడు

ఇంతకూ నీసంగతి చెప్పు !

శూ

నే నక్కడ వున్నంతనేవూ చూశాను. రాముడు
నాయందు ప్రసన్నుడే !

రావణుడు

నేను సమను !

శూ

కాని నీవు అక్కడ వుంటే నమ్ముదువు.

రావణుడు

అయితే మళ్ళీ వెడదాము రా !

శూ

ఇక నేను రాను. నా నోముఫలం పొందేమార్గం నేను
వెతుకుకున్నాను. రాముడు ఒంటిగా లభించినప్పుడే
దర్శించుతాను. కాని, నిన్ను చూడగానే ఒకగొప్ప
ఆలోచన తోచింది.

రావణుడు

ఏమిటది ?

శూ

నీవు ఒకవిధంగా వెర్రివాడవు. ఇన్నాళ్లూ నీ కెదురు
లేని ప్రపంచంలో చరించావు. ఇప్పుడు ఎంతగా
మారి చావల్యం తెచ్చుకుంటున్నావు.

రావణుడు

నేను మారినమాట సిజమేకాని, అసలు చెప్ప,
నీ ఆలోచన లేమిటి ?

శూ

ఏమీ లేదు. స్త్రీలకూ పురుషులకూ ప్రేమజీవితంలో,
అందులో విస్తారంగా స్త్రీలకు ఈర్ష్య హేచ్చు. ఎంత
యెడబాటు సహించని స్త్రీయులకయినా మధ్య రవంత
యీర్ష్యను ప్రవేశపెడితే, మరిగిన పాలను పులుసువలె
విరిచివేస్తుంది ?

రావణుడు

ఔను.

అశోకం

శూ

సరేకదా. అయితే నీవు సీతను ప్రేమించావు, నాకు రామునిమీద మహామక్కు పగా ఉన్నది.

రావణుడు

అయితే ?

శూ

అందుచేత ఒక్కమార్గం వున్నది, మన కిద్దరికీ అనుకూలించేది. నీవు ఎన్నివిధాలా సీతను ఉన్నతిం చేసికోలేకపోయినావు. కాని నాకు రాముడు ప్రసన్నుడే !

రావణుడు

నమ్మలేనంత వింతగా ఉన్నది.

శూ

ప్రేమ, ఆలోచనలకు లొంగేదికాదు. ఈవిశేషాలను అన్వయం చేసేది హృదయంకాని మేధస్సు కాదు. రాముణ్ణి నీవు గ్రహించలేవు. నేను చెప్పినట్టు విను.

రావణుడు

[ఆలోచనగా]

సరే, చెప్పు!

శూ

నేను రాముణ్ణి దూరంగా తీసి, సీతకు ఈర్ష్య కలిగించుతాను; ఆసమయం నీకు వార్త చేస్తాను. నీవు ఏ యితర ఆలోచనా లేకుండా సీతను లంకకు తరిలించు.

రావణుడు

లాభం లేదు. నీవు చాలా పొరబాటుపడుతున్నావు.

శూ

ఇది ఒక్కటే మార్గం. ఇదివినా మరొకటి లేదు. నీవు స్త్రీస్వభావాన్ని ఎరగవు. నేను చెప్పినట్లు జరిగిండు. సీత చాలా బాధలుపడుతున్నది రామునితో. అడవులూ నదులూ, కొండలూ ఎంత ఆకర్షిస్తున్నా ఆమెకు ఒక్కొక్కప్పుడు, ఈ రాముడూ ఇతని వింత ఆసలూ బాధగానే ఉంటూవున్నవి. నేను పొంచి విన్నాను, సీత అంటూన్నది: మనం ఇట్లా ప్రేమజీవితం గడుపుదాము, ఇంక ప్రజలూ బాధలూ వొద్దని. రాముడు ఒక దీర్ఘ పన్యాసం ఇచ్చాడు. తా నేమో ఈసీత అమృతప్రవాహంలో కొట్టుకుపోతూవుంటే ఎక్కడనుంచో ఒక వేలు వచ్చి 'జాగ్రత్త! నీవు నీ ఆశయానికి దూర మాతావు,

అశోకం

నీ ఆశయాలను సాధించడానికి సృష్టికల్పించిన ఒకశక్తి
సీత, నీకు ప్రేమ పొరలుకప్పుతూఉన్నది. జాగ్రత్త!
అంటుందట ఆ వేలు.

రావణుడు

[అశ్రుతతో]

సరే, సీత యే మన్నది ?

శూ

సీత ఏమీ అనలేదు. అతనిఉపన్యాసం ఇంకా
పూర్తికాలేదు. ఉపన్యాసం ముగింపులో అన్నాడు :
“సీతా నీకు జీవితంలో ప్రేమప్రధానమైతే భౌతిక
జీవితం అనుభవించడములో అద్వితీయుడూ, తన
సమస్తం అర్పించి నిన్నే సర్వస్వంగా ఎంచుకునే రావ
ణుడే నీకు తగినవాడు...

రావణుడు

[తొందరగా]

శూ, ఇది నిజమే, నిజమేనా ?

శూ

దీనిలో ఒక్కమాట నాది లేదు. అందుచేతనే ఇంత
దైర్యంగా చెప్పుతున్నాను.

రావణుడు

కాని శూ, సీత ఏమన్నది?

శూ

ఆమె జవాబు చెప్పేటంతలో నీవు 'సీతారామా'
అని కేక వేశావు.

రావణుడు

ఇదంతా నేను వచ్చేముందేనా? అయ్యో సీత జవాబు
చెప్పకుండా దురదృష్టంగా వచ్చాను. ఆజవాబులో
నాజీవితంభవిష్యత్తంతా ఇమిడి వుండును. ఎంత...

[నిట్టూరుస్తాడు.]

శూ

జవాబు వచ్చినట్టే!

రావణుడు

ఏమిటి, ఏమిటి, ఏ మని?

అశోకం

శూ

‘ఈగంభీరస్వరం ఎవ్వరిది?’ అన్నాడు రాముడు.
సీత వెంటనే ‘రావణునిది’ అన్నది.

రావణుడు

[అనందంతో]

నిజము, శూ, నిజమేనా? నాకు వాళ్ళు తెలియ
డము లేదు. నిజమేనా శూ?

[పక్కనున్న చెట్టుమీదికి వారుగుతాడు]

శూ

విను, ఇప్పుడు సొమ్మసిల్లడము కాదు.

[భుజంమీద చేయివేసి]

నాకు ఆశ పూర్తిగా కలిగినది అప్పుడే. సీతది చాలా
గంభీరమైన హృదయం. ఆలోతులో నీవున్నావు. మగ
వాళ్లకే వివాహం పవిత్రమైనబంధం అనే పాడు
పాటింపు. స్త్రీ పొంగేప్రేమ ఎక్కడవుంటే అటు వాలు
తుంది. సీత, ప్రజలకోసమూ, వివాహబంధానికీ,
స్వచ్ఛమైన ప్రేమను తిరస్కరించదు, ఆ రాముడు చెంత
నుండకపోతే. ఆమెను నీవు విడదీసి లంకలో ఉంచి,

నీప్రేమ సంతా చూపి, సర్వం మరిపించగలిగితే ఆమె
నిన్ను గ్రహించుతుంది. నిశ్చయం. ఒంటిగాడన్నా
రాముణ్ణి నేను లభ్యంచేసుకుంటాను. ఇంతకన్నా
మార్గంలేదు.

రావణుడు

[దీర్ఘంగా ఆలోచించి]

నాకు మహా కలవరంగా ఉన్నది.

నీవు చెప్పినదంతా ఆకర్షిస్తున్నది. కాని, అంత
చలనంలేని మనుష్యులే, మేరువులే, వాళ్లలో ఇంతటి
మార్పు కలుగుతుందా అని ఇంకా సంశయంగా వున్నది.

శూ

అన్నా ! ఇది ఆలోచనకు తెమలదు. నేను చెప్పు
తున్నా విను. ఈ సమస్య, తెంపుతో ఉద్దేశంతో, హృద
యం కల్పించే ఆవేగంతోనే కాని, బుద్ధితో ఆలోచ
నతో కాదు. కలకాలం ఇలా సీత, సీత, సీత, అంటూ
కలవరిస్తూ, నీరసిస్తూ, రాజ్యం సమస్తం విడిచి ఇట్లా
శల్యం కాకపోతే, ఒక్కయత్నంలో ఆమెను సంపాదించు
కొనేందుకే ఎందుకు దూకవు ? ఎందుకు ఈ నీరసం ?

అశోకం

ఇక ఆలోచన మాను; హృదయం నూటిగా ఎటు పొడిస్తే
అటు కన్నులు మూసుకొని దూకు ! సీతను నీ వశం
చేసికో ! స్త్రీ, ఇంతతీవ్రమైన ప్రేమతో యాతనపడుతూ,
సమస్తమూ అందుకు త్యజించినవానిని చూసి కరగక
మానదు ! మోడుకాదు, హృదయంగల స్త్రీ !

రావణుడు

[గంభీరంగా]

శూ, ఇక ఆలోచనలేదు. కన్నులు మూసుకున్నాను.
నీ ప్రోద్బలం అయస్థాంతములా ఆకర్షిస్తూవున్నది. బ్రతు
కంతా ఒక్కజూదం ఆడివేస్తాను. ఇది నిర్ణయం. ఔను,
ఆలోచనలేదు ! ఆలోచన వీలులేదు...

సీతప్రేమో, సర్వనాశనమో ! ఇక వేగేలేదు !
జీవితం, నా హృదయం, ప్రపంచం, అంతా మారిపోతూ
వున్నది....

ఇక ఆలోచన లేదు....

ఇది, మహాప్రణయమో, మహాప్రళయమో ?

నాకు రెండూ వొక్కటే శూ !

నిర్ణయం ! ఇక ఆలోచన వొద్దు ! కన్నులు ఇక తెర
వను ! నాకు సీత, ఏనాటికీ సీత, అంతే ! అందుకే సమ
స్తమూ, నిర్ణయం శూ, నిర్ణయం.

భయంకరమైన నిర్ణయం !

శూ

అన్నా, ఏమీ భయంలేదు. సర్వం శుభం.

రావణుడు

[కాగిలించుకుని]

శూ, సీరుణం తీర్చలేను ! నాకు ఎంత దారి చూపించి
నావు ! నీకు కృతజ్ఞుణ్ణి !

శూ

ఎందుకు ఈవెర్రి. నేను వార్తచెయ్యగానే రా;
మారీచునిమాత్రం వెంటనే నాకు సహాయం పంపు. ఇక
సీత నీది. అశ్రద్ధ ...

రావణుడు

శూ ! నిర్ణయం. వొళ్లంతా చెవులుగా వుంటాను
నీ వార్తకోసం. వార్త చెవినిబడిన మరునిమిషం సీత
లంకలో....

అశోకం

శూ

అదీ, నా అన్న ధీరత్వం! నేను పోతాను. రాముడు
ఒంటరిగా విహారానికి కొండలవైపు వెళ్ళేసమయం.
అన్నా, వుంటాను!

రావణుడు

శూ, జాగ్రత్త! నేను వెడతాను,
[నిశ్చయం]

[తెర, వడిదుడుకుగా]

లంక

1

[అశోకవనం. అంతటా ముఖ్యంగా కనిపించేవన్నీ అశోకారే. ఒక దానికి ఇంకొకటి కనబడకుండా వలయాలుగా దారులు పూపాదలతో పూవుటిళ్ళతో ఏర్పాటు. ప్రతిమలుపువద్దా చెట్లతో లీనమైపోతూవున్న మరకతవేదులు. వనంమధ్యమాత్రం వలయం, దాని చుట్టూ తెలిపువ్వులపొదలు. మధ్యను ఒకటే అశోకం, అచెట్టు చుట్టూ మరకతవేది. అవేదిమీద సీత కూర్చుని ఉన్నది]

రావణుడు

[ప్రవేశించి, అందోళనతో]

సీతా!

సీత

[తలయెత్తి చూస్తుంది]

అశోకం

రావణుడు

సీతా !

సీత

రా ! ఇలా రా ! కూర్చో !

[రావణుడు కూర్చున్నాడు. ఏమీ మాట్లాడలేనిస్థితిలో ఉన్నాడు]

సీత

ఎందుకు అంత తొందరపడ్డావు ? అంత తుఫానులా
అయిపోయి ఎందుకు నన్ను తీసుకువచ్చావు ? ...
దీనిపర్యవసానం ఎంచుకున్నావా ?

రావణుడు

ఎంచుకున్నాను ... యుద్ధం... రావణసంహరణ ...
శ్రీరామజయం...

నేను నిన్ను చూసింది మొదలు నీకోసము పరిత-
పించాను. నాటినుంచీ నీవు నా నీరస మైనావు, జీవితం
లోని ఉత్సాహమూ బలమూ సడిలి, బ్రతుకంతా నీవే
వాంఛగా మారినది. నిన్ను పొందడానికని కుమిలి కుమిలి,
నిన్న పహరించాను. రాముడు ఇది గ్రహించడు. గ్రహిం-

అశోకం

చినా నీకోసమూ, ప్రజలకోసమూ, దాడి వస్తాడు. నా
హృదయ దౌర్బల్యంతో నా ప్రేమతో నేను మరణిస్తాను.

నీతకోసం రాముని చేతిలో, మరణం! నాకు అంతే
చాలు అప్పుడైనా నీవు గ్రహించుతావు...

ఈ స్థితి దాటి, నీ కనుచూపులో లేకుండా బ్రతుకు
ఎందుకు సీతా? నీవు చూస్తూండగా, నీ కోసం, భస్మమై
పోతాను... చాలు!

సీత

ముందు ముందు నీ కెంత అపఖ్యాతి కలుగుతుందో
ఆలోచించుకున్నావా?

రావణుడు

ఆలోచించుకున్నాను. నాకు తెలుసు; చరిత్రలో
నన్ను క్రూరరాక్షసుణ్ణిగా, భయంకరంగా, నిరూపిస్తారు.
దుర్మార్గపువృత్తితో, నీచమైన కోర్కెతో, వారు
పవిత్రంగా యెంచే మీ వివాహబంధాన్ని పాటించక
నిన్ను ఎత్తుకుపోయినా నంటారు;

కాని ఎరగకు, నిన్ను సందర్శించిన శ్రుణునుంచీ
స్త్రీజాతి నాదృష్టికి ఒక కొత్తవికసన ఇచ్చింది అని.

అశోకం

కాలాంతం ప్రజాదూషణకు నన్ను గురిగా నిలుపుతారు.
నానీతి గ్రహించరు...

అయినా సరే, ఆలాగయినా సీతారాములతో నా
పేరూ కలిసిఉంటుంది. పోనీ, దుర్మార్గుడనై అయినా
మీకు నిరంతరమూ ఖ్యాతిని కూరుస్తూ మీకథలో
ఉంటాను. నీ పేరుతో నా పేరూ కలిపి కలకాలం పలు
కుతూ వుంటారు. నాకు ఆ తృప్తిఅయినా చాలును !

[దుఃఖంగా]

సీతా, నా హృదయాన్ని ఈ పాటికై నా గ్రహించావా ?

సీత

ఏమీ ఎందుకు గ్రహించలేదు ? ఈ నాడేమి, నిన్ను
ఎప్పుడూ సరిగ్గానే అర్థం చేసుకుంటున్నాము కాని...

రావణుడు

సీతా, ప్రేమ ఉన్నతుణ్ణి చేసివేస్తాఉన్నది నన్ను.

సీత

కాని ఇంత తెంపరితనంతో వృధాగా...

రావణుడు

నీవు లేనిదే జీవించలేను అనుకున్నాను. మరణం
ఆకర్షణ ప్రారంభమయింది. అందుచేత కన్నులు
మూసుకుని అన్నిటికీ తెగింపుచేసుకున్నాను.

సీత

ఎందుకు...

రావణుడు

ఏమి చెయ్యను సీతా? నే నెంత దహించుకుపోతు
న్నానో గ్రహించలేవా?

సీత

[తల ఊపుతుంది]

రావణుడు

నేను, ఈ జీవితంలో ఎంత కాల్పుకుపోయాను; నా
హృదయశాంతికొనం ఎంత తల్లడిల్లి పోయాను; సీతా!
ప్రపంచమంతా అన్వేషించాను...

ఇంత చల్లని శీకరమైనా తగలలేదు. ఎన్ని సౌంద
ర్యాలను స్వాధీనపరుచుకున్నాను. కాని ఏ సౌందర్య
మైనా ఒక్కతృప్తిమాత్రమే కన్నులు మిరుమిట్లుగొలిపేది.

అశోకం

మల్లీ బ్రతుకంతా అంధకారమైపోయేది. ఎందుకు నన్ను
నేను బయటపెట్టుకున్నానా, అని పరితపించేవాడిని.
ఈ తథ్యమంతా ఈ తమాషాలూ కావు నా వేదనకు తృప్తి
అని తెలుసుకున్నాను.

సీత

రావణా !

రావణుడు

సీతా, నామీద జాలిగా లేదూ?

[సీత నిట్టూరుస్తుంది]

సీతా, నీకు బాధగా ఉన్నానా? నీకు అపచారం
చేస్తున్నానా?

సీత

[బాధగా]

కాదు, ఎందుకు ఇంత తొందరపడ్డావు?

రావణుడు

ఇక భరించలేకపోయాను. ఈవిధంగా ఎంతకాలమో
భరించలే ననుకున్నాను. నిన్ను పొందడాని కని

అశోకం

నా బ్రతుకూ, నా కీర్తి, నా రాజ్యం, నా సమస్తం
జూదమాడివేయవలె ననిపించింది. సీతా! నా కేమీ
తేలియడం లేదు. నీవు నాకు అర్థంకావడంలేదు.
అంతా అయోమయంగా ఉన్నది.

సీత

ఎందుకు ఇంతజాలిగా అయిపోతున్నావు ?

రావణుడు

సీతా, నీహృదయం విప్పవూ? నన్ను గ్రహించవూ?

సీత

రాముడు ఎంత బాధపడతాడో ఆలోచించావా?

రావణుడు

[ఎంతో బాధతో]

అబ్బా, ఏమి చెయ్యను సీతా? మొన్న
పంచవటిలో మిమ్మల్ని చూశాను. నీవు నన్నంత ఆద
రించావు! అబ్బా, రాముడు ఎంత ఆదరించాడు!....
మీ ఆతిథ్యం, ఆనందం, మీ అపూర్వప్రేమా, నన్ను ఎంత
ఆకర్షించినవి. ఆ సందర్భనం చాలు ననుకున్నాను. నిర్మల
ప్రేమస్వరూపం గర్భించాను అనుకుని,

అశోకం

ఆ పటం గుండెల్లో దాచుకుని, అట్లాగే లంకకు
 బయలుదేరాను, కోర్కెలన్నీ జీవితంలో రద్దుచేసుకుని.
 నా బ్రతుకు ముందుకు చూసుకుంటే అంతా శూన్యంగా,
 నిస్తేజంగా, యెడతెగని బాటగా కనిపించింది. ప్రపం
 చంలోఉన్న విలువ అంతా నాగుండెలలోఉన్న పటం
 లోనికే చేరుకున్నది. ఇది పదేపదే చూసుకుంటూ
 జీవితమంతా గడుపుతే చాలుననే దృఢనిశ్చయంతో
 లంకముఖం పట్టాను.

స్తోత్ర

అప్పుడు ?

రావణుడు

అప్పుడు, మాచెల్లి కనిపించింది. కనిపించి నాహృ
 దయంలోని పటం లాగివేసింది; నా దారి మళ్ళించింది.
 నీమాటలు విన్నదట. నీ హృదయంలోతులో నేను ఉన్నా
 నన్నది.

నేను పూర్తిగా మారిపోయాను. నాకు స్వార్థపరత్వం
 కలిగింది. మళ్ళీ బ్రతుకులో మంట లేచింది. ఇక ఆగలేక
 పోయినాను. కన్నులు మూసుకుని ఒక్క వేదనతో నిర్ణయం
 చేసుకున్నాను:

అశోకం

బ్రతుకు తే నీతోనే, లేకపోతే మరణించడం నీకోసమే.
 ఇప్పటికీ నీవు గ్రహించకపోతే, ఇక వాళ్ళు తెలియని
 దూకుడులో నా సమస్తాన్నీ ప్రణయనటరాజమూర్తి
 పాదాలక్రింద జేర్చి, నీతను జపించుకుంటూ భస్మీభూత
 మైపోతాను. అప్పుడైనా ఆదేవి ఆభస్మం ఒకచిటిక
 తీసి నొసటను పెట్టుకోదా?...

నీత

[చాలాసేపు ఆగి]

అబ్బా, ఎంత తెంపరిహృదయాలు మీవి!

రావణుడు

[నీతకన్నులలో కన్నులుపెట్టి చూస్తాడు, ఆత్మతతో]

నీత

[ఎక్కడనో అలాచనతో]

సాపం, మీ చెల్లి ఎంత పరాభవం ఓర్చింది!

రావణుడు

నీతా, ఈ ప్రణయజీవనానికి పరాభవంలేదు. ఇవి
 పరాభవాలు కావు. నీవు ఎరగవూ?

అశోకం

సీత

రావణా, ఇట్లా చూడు !

[రావణుని కళ్ళలోలోపలకు చూస్తుంది. రావణుడు అచూపుతో
జెరిగా అయిపోతాడు]

ఎందుకు నీ హృదయం నేను గ్రహించలేదు అనుకుం
టావు ?

[రావణుడు తెలియకుండానే ముందుకు జరుగుతాడు]

ప్రేమ నిజస్వరూపం గ్రహించు ! చూడు....

నీకు ప్రేమ దారిచూపింది;

ధన్యడివి !

రావణుడు

[అప్యాయంగా]

సీతా !

సీత

[నెత్తుదిగా]

నీవు చెప్పినది సత్యం. ప్రేమకు పరాభవాలు లేవు.

ప్రేమ కష్టదాయిని !

ప్రేమ నటరాజమూర్తి !

[నిశ్చలంగా అర్థానికి అందనిచూపు చూస్తుంది]

రావణుడు

[దీర్ఘంగా ఊపిరించి, తల వొంచుకుని, లోపలనుంచి పలుకుతూ
న్నట్టు]

సీతా, నీ వింతకన్నులకై పు తగిలిననాటినుంచీ ఈ
జీవితం ఒకవెర్రి ఆవేదనగా అయిపోయింది. బాధలో
సుఖం అనగాహన అయింది.

సుఖాన్నేగాని యెరగని రావణుడు దుఃఖాన్నే అన్వే
షించడం నేర్చుకున్నాడు; దుఃఖంలోని గాంభీర్యాన్నీ,
లోతునూ, నీ వరంగా పొందుతున్నాడు!

సీతా, ఈనాటి ఈజీవితం ధన్యం! ఇంక బ్రతకను
సీతా! ఈస్థితి దాటి బ్రతుకు వొద్దు.

సీత

[వొణుకుతూవున్న కంఠంతో, అతిజాలిగా]

రావణా!

రావణుడు

[తలయెత్తి చూస్తాడు. ఆతనిచూపు సీతకన్నులతో అతుక్కునిపోయి
నట్టు అయిపోతుంది]

అశోకం

[తెరిగి]

సీతా, సీతా, సీతా! ఆ కన్నులు నావి కాకుంటే
జీవించలేను. సీతా! ఏమి సృష్టిరహస్యాల విప్సలు,
ఏమి వెలుగులు నీకన్నులలో, చంద్రికాశీతల నటనలా,
గుండెను ఘాడివేసే ఉగ్రప్రణయజ్వాలలా? హాలహా
లమా, అమృతమా, ఆచూపులు? సీతా, నీయిష్టంవచ్చి
నట్టు నడిపించు! నీ బానిసను.....

సీత

కలతలేని కామంకన్నులు విప్పు రావణా! నన్ను
పూర్తిగా గ్రహించు!

రావణుడు

సీతా! గ్రహింపునకు అందని మార్పు ఏదో కలుగు
తూంది నాలో. అబ్బా, నీకన్నులు! ఎన్ని ప్రణయప్రపం
చాలు గులాబీచిచ్చులతో మరుగుతూ ఉన్నవి నీకళ్లలో!
ఎన్ని వాంఛలు దగ్ధమై మరిగిపోతూన్నవి ఆ మంటలలో!

ఏమి ప్రణయతాండవం!

సీతా! నీలో ఈ రావణుడు ఇక దగ్ధమైపోనీ!

సీతా! నీ కన్నులలోనుంచి నా కన్నులు... తప్పిం
చనూ లేను... అర్పించనూ లేను...

[కన్నులు మూసుకోబోతాడు. సీత రావణునిచేతులకు తనచేయ్యి అడ్డు
పెట్టబోతుంది. రావణునిచేతులు క్రిందకు దిగిపోతవి]

సీత

కలతపడక గ్రహించు రావణా! నిర్మలమైన మన
స్సతో నిశ్చలమైనదృష్టికి అవగాహనకానీ సత్యాన్ని!

రావణుడు

ఏమిటి సీతా?

సీత

అంగీకరించగలవా స్త్రీహృదయంలోని విశ్వప్రణ
యాన్ని? ఏ వురుషుడైనా అంగీకరించగలడా?

రావణుడు

ఏమిటి సీతా?

సీత

రావణా సృష్టిరహస్యం నీవు గ్రహించి అంగీకరిం
చు తే ఇప్పటి నీదృష్టి తారుమారు అయిపోతుందేమో?

రావణుడు

[అందోళనతో]

సీతా! నాకు నూతన తేజోమార్గాన్ని విప్పుతు
న్నావా? సీతా, నన్ను సడిపిస్తావా ఆదారిని? ...

అశోకం

[ధీరంగా]

రావణా, స్వార్థ మెరగనిప్రేమ పురుషులకు ఊహా
తీత మేమో? కావలెననే కోర్కెలేనిప్రేమ మగహృ
దయం ఎరగదు.

స్త్రీసృష్టి వేరు. స్త్రీ ఇచ్చివేసేప్రేమనే ఎక్కువ ఎరు
గును. కావలెననే ప్రేమవాంఛ ఆమెకు తక్కువ. మాతృ
త్వంలో రహస్యమే ఈ వింతప్రకృతికి కారణమేమో!

ప్రేమించినప్రేమకు ఆదరణచూపని స్త్రీహృదయం
ఉండదు. అది ప్రేమించిన మగగుండెలకు ఈర్ష్యాకారణం
కూడా. పురుషుడు స్త్రీలోని ఈ విశ్వసందర్భనానికి
ఆగలేడు. ఈవైశాల్యంలో ఆ చిన్నబుచ్చుకోదగిన
జేనెడుస్వార్థం నింద్య మౌతుంది.

[రావణుడు సీతను పెరిగా చూస్తూ నిట్టూరుస్తాడు]

రావణా! కోర్కెవీడి ఈ ప్రణయప్రపంచంలోనికి
రాగలవా?

ఈ శరీరంఅంచులుదాటిన ప్రణయంలో రాముడా,
రావణుడా, అనేప్రశ్న ఉంటుందా? రావణా, కదులు!
ఇది గ్రహించు...

రావణుడు

[గాఢంగా కన్నులు మూసుకుని]

సీతా ! మారుతూవుంది నాలోపలి
సమస్తమూ...నా మెదడు గ్రహించలేనిపరివర్తనంలో
పడిపోతూవుంది...

సీత

రావణా, ఇటు చూడు !

రావణుడు

నీ కన్నులమత్తుచూపు నాగుండెలలో సీతా,
సీతా, సీతా ! నీ యిచ్చలో, నీ నిర్మాణంలో, ఇంకొక
రావణుడు అయిపోతున్నాడు సరే సీతా, నీ
యిష్టం...

సీత

ఇటు చూడు, రావణా !

రావణుడు

[జెరిగా]

చూడ లేను సీతా ! చూడ లేను. నీ చూపుస్పర్శల
ఆకరణకు ఈశరీరాన్ని ఆపలేను; అర్పించనూ లేను.
[సీత రావణునిచేతులు కళ్లనుంచి తీస్తుంది]

అశోకం

రావణుడు

[చలించిపోతూ కన్నులు తెరిచి, వెరిగా, బిగ్గరగా]

నీతా, నీరావణుడు... ..

[ఒక్క ఊగు ఊగి ఆమెచేతులలో శిరస్సు పడి, పెద్దగా పొంగుతూ
క్రిందకు ఒరిగిపోతాడు. రావణునిశిరస్సు ఆమెపాదాలమీదకు జారు
తుంది. నీత కాంతంగా రావణునిశిరస్సు తనతోడమీద పెట్టుకుంటుంది]

రావణుడు

[కొంతసేపైనతరువాత మూర్ఛలో]

నీతా!

[కన్నులలోనుంచి నీళ్లు కాల్యలుగా కారుతూంటవి, నీతకన్నులలో
నుంచి రెండుఆశ్రువులు రావణునికన్నులలో పడతవి]

రావణుడు

[ఇంకా మూర్ఛలో]

నీ... తా... !

నీత

[విశ్వమంత నిట్టూర్చి, డగ్గుతికతో]

రావణా!

[తెర, గంభీరంగా]

[ఉదయం. లంకాపురం పచ్చతోరణాలతో, పూలదండలతో, పూసిన పాలగచ్చుతో, ఉత్సవంగా ఉన్నది, పురసౌధాలమీద జయపతాకాలు అలసంగా కదులుతూ. జయధ్వనంగాని కోలాహలంగాని ఎక్కడాలేదు.

నిశ్శబ్దం.

ఊరిబయట - రణరంగహమిష్యం.

దావాగ్నిలా పెద్ద మంటలులేనూ ఒకగుండం కాల్చావున్నది. రాముడు మంటకు దూరంగా దీనంగా అందోళనగా ఉన్నాడు. లక్ష్మణుడు రామునికి ఎడంగా కన్నీరుగా ఉన్నాడు.

హనుమంతుడు చిక్కమొహం.

ఎవ్వరూ మాట్లాడలేని స్థితి.

అగ్నిహోత్రుడుమాత్రం తీవ్రంగా జిహ్వాలు చాపుతూ విజృంభిస్తున్నాడు. లంకాపురవాసులు బొమ్మలవలె చాలాదూరాన నిలిచి చూస్తున్నారు, గుండెలు కొట్టుకుంటూ. అశోకవనంప్రాంతంనుంచి సీత వస్తూవున్నది. ముందు విభీషణుడు తలవంచుకుని ఎదోబరువుతో భూమిలోనికి కుంగిపోతూన్నట్టు నడుస్తున్నాడు.

అశోకం

సీతవదనంలా మూర్యచంద్రులలోలేని ఒకవింతకాంతి వికడంగా ఉన్నది. ఆమెకన్నులలో గొప్పగాంభీర్యం, నిర్లత, శాంతి; అడుగులలో ధైర్యం, స్థైర్యం, అత్తతో పరికించుతే భూతలాన్ని పవిత్ర భూతం చేయడానికి అవతరించినటున్నది.

సీత పెటచెంగు గోళ్లతో సవరిస్తూ అగ్నిహోత్రందగ్గరగా నిలిచిన రామునికి ఎడంగా అగి, మంటలు చూస్తూ నిలుస్తుంది.

కొంచెము సేపు భీకర నిశ్శబ్దం]

సీత

లక్ష్మణా, నా పవిత్రతను వ్యక్తపరచడానికి అగ్నిపరీక్షను కోరుకోవడమేకాదు, అగ్నిలో ఆహుతికమ్మన్నా నేను సిద్ధమే!

రాముడు

[తలవంచి]

సీతా ! ఈ కష్టపరంపరలకు నాకు దుఃఖము లేకపోలే దని నీకు తెలుసును. రావణసంహారణకు పూనుకోవడముకూడా విధిగా ఎంచికాని, నీ రామునిహృదయం నిర్లమనీ, అందులో నీచఅభిప్రాయాలకు తావులేదనీ నీవు ఎరుగుదువు.

ఏ మహాత్తర ఆశయాన్ని ప్రజాదృష్టిలో స్థిరంగా
నిల్పవలెనని ఆదిని సంకల్పించుకున్నామో ఆ ఆశయం
కోసమే రావణసంహరణబాధ భరించాను....

సీతా, అందుకోసమే....

[రుద్ధకంఠతో]

సీతా !

[సీత ఏవిధమైనచలనంలేని చూపు ఒక్కతృటి ఓరగా రాముణ్ణి
చూస్తుంది]

రాముడు

[ధైర్యం తెచ్చుకుని]

సీతా, నీ రామునిహృదయంలో ద్వేషానికీ, సంశయా
నికీ చోటు లేదని నీకు తెలుసు...

సీత

[తల ఊపుతుంది]

రాముడు

ఏ ధర్మప్రతిష్ఠకోసము, ప్రజలకోసము, నిన్నసాయం
త్రం రావణుని చితికి నిప్పులంటించినానో ఆ కార్యం
నిమిత్తమే ఇప్పుడు....

[గర్జనతో]

అశోకం

ఇప్పుడు ఈ కాష్టాలను రగిల్చాను. సీతా, నీ రాముడు నీకన్న ముందు అగ్నిలో ప్రవేశిస్తున్నాడు.

సీతా, నీతో నీ రాముడు పరీక్షలకు పాల్గొనుతున్నాడు.

నీవు పడే బాధలకు ఈ హృదయం ఎంతో కుములుతూ వున్నది.

అవసానదశలో “ఇక నై నా సీతను సుఖ పెట్టు రామా!” అని దీనంగా బ్రతిమాలిన రావణవాక్యం ఆరినిచిచ్చు రగిల్చి నా హృదయాన్ని దహించివేస్తూవున్నది.

సీత

రావణున్ని అర్థంచేసుకున్నావా?

రాముడు

పూర్తిగా అర్థంచేసుకున్నాను. వీరుడు, త్యాగ మూర్తి ఆతన్ని అర్థంచేసుకోగలగడం చాలాకష్టమే! అవసానదశలో మూర్ఖులో, “సీతా, సీతా, ప్రణయ తాండవం!” అంటూ నీపేరే జపించాడు.

సీత

స్మృతివచ్చి మాట్లాడినాడా?

రాముడు

కొంత తెలివినచ్చినతరువాత, 'రామా, నాపైన ద్వేషమా, ఈర్ష్యా?' అని ప్రశ్నించాడు. ఇది జగీష కూడా కాదు, ఒకవిధికి కట్టుబడితప్ప, మనకు హృదయాలలో విరోధం వద్దు, అన్నాను.

[తలయైత్తి సీతను చూస్తాడు; సీత తల ఊపుతుంది, జౌను అన్నట్లు]

రాముడు

తనకీర్తి, తనరాజ్యం, తానూ ప్రేమార్పణయై ఆ ప్రేమఆదర్శ కోసం అట్లా నాచేతిలో నీకోసం నశించడమే తన ఆశయం అంటూ, అదే తన ఆశయానికి విజయం అంటూ,

[సీత నిట్టూరుస్తుంది]

నాతోడమీదఉన్న తన తలను యత్నించి కదిపి చేతులు రెండూ నామెడచుట్టూ కలిపి 'రామా జయం! జయం సీకా నాకా? కాదుసుమా. ఇది ప్రేమ విజయం! నేను ఓడిపోయి మరణించడంలేదు; జయించి ముక్తి పొందుతున్నాను. ప్రేమ జయిస్తూవుంది! ప్రేమలో నేను

జయం పొందుతున్నాను. అశోకం, ఆనందం, సీత, సీత,
సీత, అని నీ పేరే జపించుకుంటూ నిర్మాణమైనాడు.

మరణసమయంలో హృదయం విప్పి చెప్పి నాగుం
డెలు కదిలిపోయేటట్టుగా...

[తల వంచి]

‘సీతను ఇకనైనా సుఖపెట్టు, ప్రజలు అపనిందలు
వేస్తారు. పాటించకు’ అని దీనంగా వేడుకున్నాడు.

నేను అంతర్గతంగా దుఃఖంగా, కన్నీరుగా కరిగి
పోయాను. ఎంత ఆదర్శప్రాయుడైన ప్రియుడు!

ఇంకా ఆరిపోకుండా, ఈమంటను చూస్తూ రగులుతూ
ఉన్న రావణకాష్ఠం కనలుతూవున్న కన్నులతో ‘ఇక
నైనా సీతను సుఖపెట్టవా?’ అనే మందలింపుతో నన్ను
దహించివేస్తూఉన్నది.

సీతా! రావణుడు సజీవుడే అయివుంటే ఈ అగ్నిని
తన కన్నీటితోనైనా ఆర్చేవాడు!

[తల యెత్తి]

బ్రతికివున్నట్టయితే... ఈ అగ్ని పరీక్షకు చాలా బాధ
పడేవాడు.

సీత

[తల వొంచి]

ఔను, చాలా బాధపడేవాడు.

[అగ్నిలో ప్రవేశిస్తుంది. కాల్పదానికి దూకుతూవున్నట్టు కాకుండా
అగ్ని, తనకు కలుగుతూఉన్న అపూర్వగౌరవాన్ని అనందంతో
ఆహ్వానిస్తున్నట్టు వేయిచేతులు చాపుతుంది]

[తెర, ధీరంగా]

*

హత్య చేసుకున్న

ప్రాణన్నే హితుడు

మా

మొక్కపాటి రామమూర్తికి

అంకితం

*

రా మ్మా రీ !

ప్రేమ, తీవ్రమైనతపస్సుగా ఎంచుకుని జీవించ యత్నించావు. నిర్తలమైన ప్రేమకు ఈర్ష్య లేదని నిరూపించినావు. ఏనాడు అటువంటిప్రేమకు మమకారంతో కూడిన ఈర్ష్య నీలో అడ్డుగా తోచిందో, ఆనాడు శరీరంలో కలిగిన నీరసాన్ని నిరసిస్తూ, ఆ పాడుకళేబరాన్ని ‘వడ కని కరముతో’ తొలగించి నీ ప్రేమజ్యోతిని ప్రపంచానికి వెలిగించినావు.

నీవు చేసింది ‘ఆత్మహత్య’ కాదు - మహాత్యాగము ! నీవు జీవించడమూ, ప్రేమ జీవించడమూ ? అన్న సమస్యకు, ‘జీవించవలసినది ప్రేమే !’ అని, నీవు నిర్మాణమైనావు. ఈకృతికి నీవే భర్తవు.

తుప్పుపట్టిన ధర్మ(?) బంధాలకు కట్టుబడిన పాత సంఘమూ, నిండునత్యంతేజస్సు భరించలేని నూతన సంఘాలూకూడా నిన్ను చూసి భయపడినవి. అంతే కాదు. నిన్ను ఒకరాక్షసునిగా నిరూపించినవి.

మొదట సంఘసంస్థారానికి నీతో చేయిచేయూ కలిపిన
వారే నీకూ పది శిరస్సులు కల్పించి, నిన్ను భయంకరు
ణ్ణిగా చిత్రించుకున్నారు.

ప్రపంచమూ నిన్ను గ్రహించలేదు. పైగా నీ జీవితం
లోని చినిచిన్నిభాగాలు తీసి అపార్థాలు కల్పించింది.
నీవో, సర్వం ప్రేమమయం చేసుకుని, ప్రేమాన్తతుడవై,
ప్రేమకై బ్రతుకు తపస్సుగా అర్పించి దహించుకుపో
యావు.

నీ సత్యాన్ని సాధించావు!

ప్రేమ నటరాజమూర్తిలయి తాండవిస్తే, ఆ ప్రళయానికి
శిర స్పిచ్చి భస్మమైపోయావు! ఆ భస్మాన్నయినా ఒక్క
చుక్క నొసటను బొట్టుపెట్టుకోడానికి జంకుతున్నారు
ఇంకా.

నీకూ, ఈ కృతికీ, నాకూ ఒక బంధం ఉన్నది...
ఈ కృతి నీకే!

నీ

ముద్దుకృష్ణ

సింహావలోకనం

రామాయణాన్ని కేవలం పూజాపదార్థంగా యెంచి, చదవడంకూడా అవసరం కాదని, దేవుడిగదిలో పెట్టి, విగ్రహాలతోపాటు దానికి ఒక నమస్కారం పడవేసి, మోక్షానికి ఒకమెట్టుగా భావించే మెదడు ప్రయోజనంలేని సనాతనులతో నాకు నిమిత్తం లేదు.

‘సీతవంటి భార్య’ అనీ, ‘రామరాజ్యం’ అనీ, వీటిని నిత్యలక్ష్యాలుగా చూసుకుంటూ ఆ ఆశయాలను దైనికజీవితంలో అనుసరించ యత్నించేవారూ, సీతారాముల జీవిత చరిత్ర అర్థయుతమని ఎంచేవారూ ఎవరై నా ఉంటే వారికోసమే ఈ వ్రాత.

వీరిలో కొందరు ఈ కావ్యాన్ని గురించి చేయబోయే ముఖ్య ఆక్షేపణలు మూడు :

1 ‘వాల్మీకి అంత అద్భుతంగా నిర్మించిన రామాయణాన్ని తోచినట్లుగా మార్చడమే?’ అని,

2 ‘ఉత్కృష్ట ఆదర్శాలుగా ఏర్పడిపోయిన సీతారాముల జీవితాలకు ఈవిధంగా నూతన అర్థకల్పన చేసే, నిరర్థకంగా ఒకదారిని యాత్రిస్తూఉన్న జాతిని వృథాగా ఆందోళనలో దించడంకాదా?’ అని,

3 ‘ఎంతసానుభూతి ఉన్నా, తనను ప్రేమించిన పరపురుషునితో స్నేహంగా ప్రవర్తించడమూ, ఏ అవస్థలో ఉన్నప్పటికీ అతనికిరన్ను తన తొడమీద పెట్టుకోవడమూ సీత పవిత్రతకు లోపంకాదా?’ అని.

1 మొదటిఅక్షేపణకు జవాబు: కవి నిరంతుశుడు, ముఖ్యకథను మాత్రం అనుసరించి, ఆ కథను అర్థాన్ని కల్పించడంలోనూ, కథప్రయోజనాన్ని ఎంచడంలోనూ, సంపూర్ణస్వాతంత్ర్యాన్ని తీసికోగలడు.

వాల్మీకి మహాకవే, ఆయన కళాసంపత్తి ఉత్కృష్టమైనదే! కాని, అంత మాత్రాన రామాయణాన్ని విమర్శించడమూ, ఆయనసృష్టికి భిన్నంగా యత్నించడమూ తగాదా కాదు. ఆ కాలానికి ఉత్తమంగా కనిపించిన ఆశయాలను కథలో చొప్పించి, ఆ కథలోని వ్యక్తుల జీవితాలు ఆదర్శప్రాయంగా ఒప్పించడంలో వాల్మీకికి ఎంతహక్కోకీ కవికయినా అంతహక్కు ఉన్నది.

ఇంతకూ, రామాయణం ఆసేతుహిమాచలం ప్రజాదరణ పొందడానికి కవిత్వం, కళ, ధర్మం, చరిత్రాత్మకమైన ఇతరనిషయాలూ కాక రెండు విశేషాలుకూడా ఉన్నవి. ముందుగా వీటిని విమర్శిస్తాను.

1 సుందరకాండలో మోక్షసాధకమైన బీజాక్షరాలు ఉన్నవని:

దీనిని అంగీకరించినవారు రామాయణంలోని కళాకవిత్వధర్మాదులతో నిమిత్తం లేకుండా సుందరకాండను మంత్రశాస్త్రంలో జమకట్టిలే తెలిపినవనే. కాని, ఆ కారణంవల్లమాత్రమే రామాయణం పొందుతూన్న ఉత్తమతమ అర్హం కానేరదు.

2 రాముని పుట్టుకకు పూర్వమే ఈ కృతి పుట్టినదని:

వాల్మీకి పరువు హెచ్చిస్తున్నాము అనుకుని ఆయనకు ఇటువంటి అపవాదు కల్పించిన దురదృష్టవంతులకే ఈ అపఖ్యాతిని వొడిలికేస్తే ఆదికవికి న్యాయించేసినవాడను బౌతాను. ఎందుచేత నంటే:

అశోకం

ఒకందుడు వ్రాసినకథ అయినప్పటికీ దానిలో ఉత్తమలక్ష్యాలు చూపి, ధర్మాధర్మనిర్ణయం చేయను యత్నించి, అద్భుతకల్పనలతోనూ కమ్మని కవిత్యపోకడలతోనూ కథను పోషించి, రామాయణాన్ని నిర్మించడములో వాల్మీకి మేధాసంపత్తి గోచరిస్తుంది. రామాయణం రామునికి పూర్వమే కల్పితమైనకథ అయినట్లయితే, అంతటిమహాకవీ, అంతటి కళాశీలీ, అంత మేధావీ అయిన వాల్మీకి నిర్మాణంలో లోపాలున్నవాయకుడు సృష్టికావలసిన అవసరం కానరాదు.

వాల్మీకి పరువుసంగతి విడిచి పై అభిప్రాయాన్ని ఆలోచించకలె నంటే, సందర్భానికి కొంతవరకు సరిపోయే ఒకజవాబు చెబుతాను.

ఇంగ్లండులో ఒక కథకుడు నవల వ్రాశాడు. కొంతకాలమైన తర వాతె ఆ నవలను ఒకప్రెంచిస్మీ చదవడం తటస్థించినది. ప్రతిపుట లోనూ తనజీవితమే ఊచా తప్పకుండా ప్రతిబింబితమైనది. తన వర్త మానస్థితివరకూ ఆ కథ అన్నిటా సరిపోయింది. మిగతాకథను అతి అత్రుతతో ముగించివేసింది. ఆనాడుమొదలు ఆమెజీవితం ఆ నవలలో విధంగానే అయిపోయి, ఆ నవలలో తీర్పువలెనే దారుణంగా ముగిసింది. ఆ నవల తనకు ప్రాణాంతకమైనది అని ఆమె చనిపోయేముందు తెలి పింది.

రామాయణరచన ముందై, రాముడు తరవాతనే అయితే, బొత్తిగా మొదడు మెత్తనై కల్పితకథజేతులలో కీలుబొమ్మ అయిపోయిన ఆ ప్రెంచి దురదృష్టవంతురాలివలె, వాల్మీకిరామాయణాన్ని చదివిన ఒక రాజకుమారుడు ఎవరో ఆవిధంగా అయిపోయినాడు అనవలసి

వుంటుంది. ఇది రామణి గౌరవించేవారికి ప్రయోజనకారి కాదు. అందుచేత మూఢసమ్మకాలను వదిలి- హేతువాదానికి తా విచ్చి,

వాల్మీకిరామాయణంలోని కొన్ని సందర్భాలనుబట్టి నిష్పక్షికంగా యోచిస్తే:

రావణుడు ఈనాటికీ అందరూ అనుకుంటూవున్నట్లు దుర్మార్గుడూ రాక్షసుడూ కాదు, సరే గదా చాలా పెద్దమనిషి గాకూడా కనబడతాడు. అయితే పరదారను, నీతిను ఎందుకు అపహరించవలెను? అన్నప్రశ్న అంకురిస్తుంది.

రాక్షసధర్మాన్ని అనుసరించి వివిధంగానూ ఆనాటికి అది తప్పు కాదు. రావణుడు నీతితో అంటాడు:

స్వధర్మో రక్షసాం భీరు, సర్వధైవ న సంశయః
గమనం వా పరశ్రీణాం హరణం సంప్రమధ్యేవా

నుందరకాండ 20 సర్గ. 5 శ్లో

‘పిరికిదానా, ఇతరులశ్రీలను ఎతుకుపోవడము రక్షసులకు స్వధర్మము. ఏసందేహమూ లేదు’ అని. దీనినిబట్టి న్యాయం ఆలోచించవలసి వుంటుంది. ఈనాటి సాంఘికధర్మాలనుబట్టి ఆనాటి సందర్భాలను నిర్ణయించడం ధర్మంకాదు. ఇప్పటి పీస్ ల్ కోడ్ ను బట్టి విచారణ చేస్తే, మైనరుపిల్లను తండ్రి సంగతుణనుంచి ఎతుకుపోయినందుకు 361 సెక్షను ప్రకారం కృష్ణాడికి 7 సంవత్సరాలు కఠినవరకం పడవలసివుంటుంది. ప్రేమించిన పిల్లను ఇంటినుండి లేవదీసినవా రెవరయినా రుక్మిణీపరియణంకేసును డిఫెన్సువాదనములో చెప్పితే జడ్జిలు నవ్వుతాయకదా! ఈవిధంగానే యోచిస్తే, కుంతి ద్రౌపదుల పాతివ్ర

త్యమూ, భారతంలోని చాలామంది మహానుభావుల పుట్టుకలూ గౌర
వించదగినవి కాలేవు.

అందుచేత ఏసంఘాన్ని గురించి ఆలోచిస్తున్నామో ఆనాటిసంఘ
ధర్మాలను నూత్రాలుగా యెంచి ఆలోచించడం న్యాయ మాతుంది.
ఈన్యాయాన్ని అంగీకరించి గావణునిచర్య విచారణ చేస్తాను :

సీతవి కైపుఎక్కించేకన్నులు. రావణుడు సీతయెడల ప్రేమాన్వ
త్తుడు. ప్రేమించినస్త్రీని పొందడము రాక్షసులకు ఏవిధంగానూ
తప్పకాదు. అందుచేత సీతను అపహరించాడు. నీచమైనకోర్కెతో
కాదు. ఎందుచేత నంటే, సీతను తాను ప్రేమించి, గౌరవించకపోయి
నట్లయితే, ఆమె లంకలో నిస్సహాయగా తనస్వాధీనంలో ఉన్నప్పుడు
ఆమెను అంతగౌరవంగా ఆదరించడమూ, ఆమెయెడల ఏవిధమైన
అపచారమూ జరగకుండా జాగ్రత్తగా చూడడమూ, ఆమెను దర్శించి
నప్పుడు ఏదౌర్జన్యమూ ఎంచకుండా మర్యాదగా నుముఖం చేసికో
యత్నించడమూ సమర్థించ వీలులేదు. ఇందుకు తార్కాణాలు
వాల్మీకి రామాయణం నుందర కాండ 20వ స్కంధంలోనుంచి చూపుతాను:
అఘోకవనంలో సీతను దర్శించినప్పుడు రావణుడు- “కామయే
'త్వాం వికాలాక్షి-” ‘వికాలమైనకన్నులు గలదానా, నిన్ను ప్రేమిస్తు
న్నాను,’ అన్నాడు. అంతప్రేమతో ఉన్నవాడు తనస్వాధీనంలో
నిస్సహాయగాఉన్న ఆమెయెడల చేసిన దౌర్జన్యం ఏమైనా ఉన్నదా
చూడండి:—

“ఏవం చైత దకామాం కు న త్వాం స్రుత్యౌమి మైథిలి
కామం కామ శృరీరే మే యథా కామం ప్రవర్తతామ్ ”

అఘోకం

‘సీతా! మన్మథుడు నాశరీరంలో ఇచ్చవచ్చినట్లు చరించనీ, ఆయి నప్పటికీ కోరికలేని నిన్ను నేను ముట్టుకోనైనా ముట్టుకోను’ అని అతి శ్యామంగా ప్రవర్తించాడు. ఇంతే కాదు. కేవలం శారీరకసుఖాన్ని ఇచ్చి కామించినంతమాత్రానకూడా చాలదు ‘భవ మైథిలి భార్యా మే’ ‘నీవు నాకు భర్మపత్నివి కావలసినది’ అని వేడుకున్నాడు. ఈమాటలు సీతను మోసగించి స్వాధీనంచేసుకునేటందుకు పలికినవేమో అనిపించ వచ్చును. అందుచేత ఇంకొకసందర్భంలోని రావణుని అభిప్రాయాలను వివరించుతాను.

రాముడు వానరసైన్యంతో యుద్ధానికి సిద్ధం కాగానే రావణుడు మంత్రులనూ బంధువులనూ ఆహ్వానించి సభ చేసి ‘నా స్వప్రయోజనం కోసం సీతను అపహరించాను, ఆమెభర్త ఇప్పుడు యుద్ధానికి వచ్చాడు. ఈయుద్ధంవల్ల కేవలం నాకేకాక మీకూ నష్టం కలుగుతుంది; కనుక మీ అభిప్రాయం తెలపండి:

“సా మే న శయ్యామారోధు మిచ్చ త్యలసగామినీ
 త్రిషు లోకేషు చాన్యా మే న సీతాసదృశీ మతా.
 ఉన్నాసం వదనం వల్ల విపులం చారులోచనమ్
 పశ్యం స్తదా వశ స్తస్యాః కామస్య వశ మేయివాన్.
 క్రోధహర్షసమానేన దుర్వర్ణకరణేన చ
 లోకసంతాపనిర్వేన కామేన కలుషీకృతః.
 సా తు సంవత్సరం కాలం మా మయాచిత భామినీ,
 ప్రతీక్షమాణా భర్తారం రామ మాయతలోచనా.
 త న్మయా చారునేత్రయాః ప్రతిజ్ఞాతం వచ శ్శుభమ్
 క్రాంతోహం సతతం కామా ద్యాతో హయ ఇ వాధ్వని.

కిం కరిష్యామి భద్రం మః కిం వా యుక్త మనన రమ్

ఉచ్యతాం క స్సమర్థం య త్కృతం చ సుకృతం భవత్."

'ఆ నీత నాశయ్య ఎక్కను ఇవ్వపడడం లేదు. మూడులో కాలలోనూ నీతకు సరిపోయేస్త్రీ నాకు నచ్చినది లేదు. ఎత్తయిన ముక్కు, అందము వికాలములు అయిన కన్నులు, ఆ నీతముఖాన్ని చూసినప్పుడు నేను మన్నధుడి వళ మైపోతున్నాను. కోపకాల మంచూ సంతోషకాలమందూ సమానంగా బైబ్ల్యం గలవాడూ, దుఃఖం కలిగించడంలో ఎడతెరిపి ఈయనివాడూ అయిన మన్నధుడి వల్ల కలుషీకృతుడను అయినాను. వికాలమైన కన్నులున్న ఆమె భర్త అయిన రాముణ్ణి నిరీక్షించను ఒక యేడాదిగడువు కోరినది. అంద మైన కళ్ళుగల ఆ నీత ప్రతిజ్ఞచేసిన ఆ శుభకరమైన మాటను విని, చాలాదూరపు నడకనుంచి గుర్రమువలె కామమునుంచి క్రాంతి పొందాడు. ఏది మనకు యుక్తమూ భద్రమూ అయినదో, ఏది మనకు సమంజసమో, ఏది చేసిన మనకు సుకృతమో దానిని చెప్పండి, నేను చేస్తాను' అని ఏ దాపరికమూ లేకుండా తెలిపి అతిన్యాయంగా వారి సలహాను అభ్యర్థించాడు. నీత సమక్షాన పలికిన మాటలు మోసగించ దానికే అయినట్టయితే అంతరంగికులవద్ద ఈమాటలు అమాయకంగా చెప్పి వారిసలహాను అంతన్యాయంగా అడగవలసిన అగత్యం కనిపించదు. దీనినిబట్టి సానుభూతితో ఆలోచిస్తే రావణుడు నీతమీద నిజమైనప్రేమతో బాధపడినట్టు సహృదయులు అంగీకరించక తప్పదు.

ఇది కాక రావణున్ని గురించి భోజుడి శృంగారప్రకాశంలో:

అజ్ఞా శక్రశిఖామణిప్రణయినీ, కాస్త్రాణి చక్షు ర్నవం,

భక్తి యృతపతా పినాకిని, పదం అంకేతి దివ్యా పురీ,

ఉత్పత్తి త్రుహితాన్వయేచ, త దహా నేద్యగ్వరో లభ్యతే
సాక్షా దేష న రావణః, క్వసుపున స్సర్వత్ర సర్వే గుణాః !

‘ఎవడిఅజ్ఞ ఇంద్రుని తలమాణిక్యానికి ప్రణయినో, ఎవడు కాస్త్రా
లనే కన్నులుగా చూస్తాడో, ఎవడు పినాకము భనుస్సుగగల
భూతపతిని భక్తితో ఆరాధిస్తాడో, ఎవడిస్థానం లంకఅనే దివ్యపుర
మో, ఎవడు బ్రహ్మకులంలో ఉద్భవించాడో అటువంటి ఇతడు రావ
ణుడు అనిపించుకునేవాడే కాకపోయినట్లయితే, ఇటువంటి వరుడు
లభిస్తాడా? అంతటా అన్నీ గుణాలే ఉండవుకదా!’ దీనినిబట్టి
రావణుడనే వేరు మాత్రమే అతని అపఖ్యాతి.

ఈ పేరు ఎంతవింతగా పుట్టినదో చూపుతాను: ‘రావం’ అనగా
‘ల. రావం కలిగించేవాడు, అంటే గోలపెట్టించేవాడు రావణుడు అనే
అర్థం నిర్ణయం. ఈ పేరు ముందు భితాబుగానే మంచిగానే కలిగింది.
శత్రువులను గోలపెట్టించేవాడు కనుక రావణుడు అనే బిరుదు వచ్చింది.
దీనిలో రాముడూ తక్కువవాడు కాదు. అతనూ రావణుడే, రాక్షస
కులా న్నంతా రావంతో నించిన రావణుడు. ఇంతేకాని ఈ రావణ
శబ్దం అన్యాయంగా ప్రజలను గోలపెట్టించినవాడు కావడంవల్ల చెడ్డగా
కలిగినది కాదు. ఇందుకు అధికారం. సుందరకాండలో - ‘ఇత్యుక్త్వా
మైథిలీం రాజా రావణ శత్రురావణః’ - ‘శత్రురావణుడైన
రావణుడు’ అన్నాడు బాల్యే. అయితే ఈ శబ్దానికి నేటికీ వాడు
కలోఉన్న దుష్టార్థం ఎట్లా కలిగింది అనిపిస్తుంది. రామద్విజయాన్ని
కీర్తిస్తూ, విరోధి లోకకంటకునిగా, వధింపదగినవాణ్ణిగా నిర్ణయించ
డానికి రావణశబ్దాన్ని చెడ్డగా మార్చి ఉపయోగించడం కవి చాక
చక్యమే కదా! సంఘసంస్కరణాభిలాషులు ‘ఈమె వివాహము

చేసుకున్న వితంతువు' అని తెలిపితే సంఘదర్శనానికి లొంగి లోలో పల చెడ్డగా ప్రవర్తించక, ధైర్యంగా వివాహంచేసుకున్న ఆమె అని మన్ననగా చెబుతారు. ఆమెనే 'వివాహం చేసుకున్న వితంతువు' అని వీ సనాతనుడోఅంటే ఇద్దరు భర్తలను అంగీకరించి మతంచెడిన ఆమె అనుహేశనవాక్యంగా విించవలసిఉంటుంది.ఉదేశానికి తగినట్టుగా బేనినైనా వాడవచ్చునుగదా.రావణశబ్దం ఈవిధినే పొందింది.

ఈ సందర్భంలోనే రాక్షసశబ్దాన్ని కూడా పరీక్షిస్తాను. అసలు శబ్దం- 'రక్షసో'రక్షించేవారు అని.ఇందులకు అధికారం - 'రక్షామ ఇతి యై రుక్తం రక్షసా స్తే భవంతు వః, యక్షామ ఇతి యై రుక్తం యక్షా ఏవ భవంతు వః'. సృష్ట్యాదిని రక్షణకు పూనుకున్నవారు రక్షసులైనారు. ఆమరంలో రాక్షసులనూ దేవయోనులలో కలిపి చెప్పాడు:

విద్యాధ రోప్పరో యక్ష రక్షో గంధర్వ కిన్నరాః

పికాచ గుహ్యక స్సిద్ధో భూతోమీ దేవయోనయః.

అనురశబ్దంకూడా ఇటువంటిదే. అనురప్రోక్తాలయిన నూక్తాలు కొన్ని ఋగ్వేదం దశమమండలంలో ఉన్నవి. వీటినిబట్టి యోచిస్తే రాక్షస అనుర శబ్దాలు రావణశబ్దంవలెనే, భయంకరకృత్యాలతో కలిపి వాడడంవల్ల ఈనాటి అగ్రాలకు గురి అయినవి అని తేలుతుంది.

అయితే వాల్మీకి రావణుణ్ణి అంత దుర్మార్గునిగా ఎందుకు కల్పించ వలెను అనిపిస్తుంది. రామునికథను రామాయణంగా కూర్చడం ఏకారణంచేతనో అందులకు అనుకూలం రావణుణ్ణి ఆవిధంగా చేయడం. ఈ విషయాన్ని ఆఖర్ని, నిరూపిస్తాను— ఇదికాక ఆనాటి అర్య

అనార్య సంఘర్షణలో ఆర్యులకృత్యాలను సమర్థించడం ఒక ఉద్దేశం. ఇది ఎంతవరకూ నిజమో విచారణచేస్తాను :

ఈ దేశంజాతకం ఎంతదురదృష్టజాతకమో, ఏ పరజాతి చూరు చుకువచ్చినా వారి స్వాధీనం కావడమేగాని, ఒక్కసారి అయినా స్వాతంత్ర్యాన్ని నిలుపుకోవడం నోచుకోలేదు. రెండువందల సంవత్సరాల క్రితం తెల్లవారి చేతులలోనూ, 926 సంవత్సరాలక్రితం ఘజ్నీప్రారంభం మహమ్మదీయుల చేతులలోనూ చిక్కుపడి వారి స్వాధీనం కావడం, విమర్శిస్తే నేకాని తేలని విషయం కాదు. ఎంతటి సనాతనులైనా - కాదని వాదించడానికి, చరిత్రను విశ్వసించక మూర్ఖంగా కన్నులు మూసుకుని వాదించినా 'ఏమో' అనిపించడానికి, నిజమైనజీవంతో ఉన్న ఏ దేశపుత్రుడూ అత్యాభిమానాన్ని దిగదీసుకోకుండా సమాధానపడడానికి వీలులేకుండా గుండెలమీద కుంపటిగా అయిపోతూవున్న ఈనాటి పరజాతుల దబాయింపువంటిదే అనాటి ఆర్యులకూ దేశస్థులైన ఇతరజాతులకూ జరిగిన వైరుధ్యం. — 'ద్వయాహ ప్రాజాపత్యా దేవా క్షానుగాశ్చ. తతః కానీయసా ఏవ దేవా జ్యాయసా అనురాస ఏష లోకేష్వస్పర్ధంత' — 'ప్రజాపతి సంతతి ఇరు తెగలు, దేవతలు అనురులు. దేవతలసంఖ్య తక్కువ, అనురులసంఖ్య ఎక్కువ. లోకాలను పొందడానికి వీరిలో పోటీపడినది' అని బృహదారణ్యకోపనిషత్తు మూడవ బ్రాహ్మణం ఒకటవ మంత్రం.

దశరథుడి కాలంనాటికి గంగదక్షిణతీరంనుంచి దుర్గమమైన దండకారణ్యమే. ఆర్యులు సింధుగంగాతీరప్రదేశాలనే అక్రమించుకున్నారు. దండకారణ్యాన్ని దాటి దక్షిణదేశాలలో ఉన్న జాతులను మొదట జయించినవాడు రాముడే. తమ మతాన్ని కాదని

నిరోధించి, ఇతర అడవిజాతులవలె సులభంగా లొంగక అతీత్రంగా
 ఎదిరించి ఢీకొన్న వాగరక్షలూ యుద్ధనిపుణులూ అయిన రావణతెగ
 వారిని ఓడించి లొంగదీసినరాముణ్ణి అనాటి ఆర్యలోకం ఎంత ప్రశం
 సించిఉంటుంది. అతనికి 6 శాశ్వతంగా ఉంటే, తమప్రతిభ చిరసాయి
 అవుతుంది కదా అని ఎన్నెన్ని నిర్మాణాలు చేసిఉంటుంది. లేకపోతే
 చేసిన ఆ కాస్తకార్యానికి రాముడు అంతపొగడ్త పొందడానికి, నాయ
 కునిలో ఇన్ని పాపాలున్న రామకథ ఇంతపవిత్రమై ఆ సేతుహిమా
 చలం ఇంత ప్రచారమెహివడానికి ఆకస్రం కనిపించదు.

రామాయణకాలంలో ప్రారంభించిన ఈ దిగ్విజయం భారతకాలా
 నికి ఇంకొకమార్పు చెందింది. అక్కరుకాలానికి రాజపుత్రులూ
 ముఖ్యులవలె, భారతకాలానికి ఆర్యులూ దేశసులూ పరస్పర సంబంధ
 బంధనాలలోనికి దిగి, విరోధాలు నూని, ఒక్క తెగగా కలిసిపోక
 తప్పింది కాదు. క్రమేణా దేశసుల నీతులనూ ధర్మాలనూ మతపద్ధ
 తులనూ కొంతవరకు ఆర్యులనూడా అంగీకరించారు. అందువల్లనే
 కృష్ణుడు దక్కిన అసురపద్ధతిని వివాహమాడడమూ, భీముడు
 హిడెంబర, అరసుడు ఉలూపీసుధద్రులను భార్యలుగా స్వీకరించి
 ఆర్యసమ్మతాన్ని పొందడమూ తటస్థించింది.

ఈ విధంగా అనార్యులతో కలిసిపోతూన్నప్పటికీ ఆర్యులు అన్ని
 తెగలవారినీ ఏదోవిధంగా ఆర్యసాంప్రదాయాలకు లొంగదీయడమూ
 ఆర్యశబ్దానికి సమస్తమర్యాదలూ చేర్చడమూ జరుగుతూనే వుంది.

ఈ దేశస్థులను పాశ్చాత్యతెల్లజాతులవల్ల జన్మించిన ఏంగ్లోఇండి
 యనులు తెల్లవారి సంతతివార మని చెప్పి గర్విస్తూవున్నట్టు ఆర్యసం

తతివార మనిపించుకోవడం గొప్పగానే తేలింది; ఈవిధంగా యావ
ద్భారతం చివరకు అర్జ్యమయం అయిపోయింది. క్రమేణా అర్జ్యులు
చేసిన అకార్యకరణాలను సహితం సమర్థించడమూ, అనాద్యుల స్వర
క్షణా దేశాభిమానమూ రాక్షసమూ మర్కార్యమూ కావడమూ అయి,
చివరకు అర్జ్యశబ్దం అన్ని సుగుణాలనూ, అనాద్యశబ్దం అందుకు వ్యతిరేక
మైన సమస్త అవమానాలనూ నూచించేటట్లు వాడుక అయిపోయింది. ఈ
వాడు తెల్లవారు నీగ్రోజాతిని 'నిగర్' nigger అంటారు. నిగర్
అంటే, నల్లవాడు అనేవర్ణభేదమే కాకుండా నీచుడూ అసహ్యపు
వాడూ అనే అర్థంలో వాడుతున్నారు. ఈ నిగర్ పరిణామాన్నే పొం
దింది అనాద్యశబ్దం.

ఈ అర్జ్య అనాద్య వైరుధ్యం ఎంతవరకు విశ్వసనీయం అంటే,
ఈనాడు మనకళ్లయెదరనే జరుగుతున్న విషయాన్ని తార్కాణంగా
చూపుతాను:

తెల్లజాతులు రంగుజాతులను చాలావరకు తమ స్వాధీనం చేసు
కున్నవి; ఇంకా చేసుకుంటూ వున్నవి. తమయత్నం దుర్నితి అని
పించుకోడానికి అవకాశం లేకుండా రంగుజాతుల మతాలనూ నీతు
లనూ అపహసించి, నీచ మైనవిగా ఎంచి ప్రచారం జేస్తూ వున్నవి.

తెల్లజాతుల ఈ యత్నం ఫలించింది అనుకుందాము. అప్పుడు మిస్
మేయో భారతదేశాన్ని గురించి, ఫిలిప్పైనుదీవులను గురించి వ్రాసిన
వ్రాతలూ, నల్లనీగ్రోలను గురించి ఆమెరికా ఆఫ్రికాలలోని తెల్ల
వారు వ్రాస్తూవున్న వ్రాతలూ సిరపడి, రామాయణాది గ్రంథాల
లోని అనాద్యనీతులూ ధర్మాలూ వలె భారతీయులనీతులూ ధర్మాలూ

నీచము తైపోతవి. అప్పుడు రంగువాతులు ఒకనాటి అనురులూ రాక్షసులూ వలె ప్రపంచానికి కంటకమైన దుర్జాతులై, తప్పకుండా నశింపు పొందవలసిన మలిమలు అయిపోతారు. తెల్లవారు స్వార్థంతోసరి చేసిన ఈ అన్యాయక్రాంతాలూ అన్యాయాలూ ప్రపంచకల్యాణానికి అని నిరపడిపోతవి.

వాల్మీకి ఆర్యపక్షంగానూ అసార్యకక్షగానూ వ్రాసి: ప్రపంచం కాకపోతే రావణుడి అసలుపేరు ఎందుకు వాడలేదు? ఇది కాక ఎంతటి దుర్జాతులైనా అంత ఆర్యయుక్తంగా అసహ్యపపేర్లు పెట్టుకోలేరు గదా! గాక్షసశ్రీలపేర్లు చూడండి: దుర్ముఖి, వికట, చండోదరి, అవాముఖి, శూర్పణఖ... ఇత్యాది. వాళ్లయెడ అసహ్యత కలిగించవలసిన ఉద్దేశంతో కవి కల్పించిన పేర్లు అనడం ఎంతమాత్రమూ సత్యదూరం కాదు. ఈవిధంగానే రుష్యా జపానుయుద్ధ కాలంలో రుష్యావారు జపానువారిని 'కోతిముఖులు' monkey-faced అనేవారు.

ఈ కారణాలన్నీ కాక ఇంకొక రహస్యంకూడా ఉన్నది. వాల్మీకి కాలం 2280 బి. సి. అనగా నేటికి 4214 సంవత్సరాలక్రితం. వేదంలోని ఛందోనియమాలను లౌకిక భాషకు ఉపయోగించి వేదాలలో అక్కడక్కడఉన్న అనుష్టుప్పునువిరివిగా వాడిఒకకవిత్వపంథాతోక్రినవాడు వాల్మీకి. ఈ నాటికీ సంస్కృతవాఙ్మయంలో ఆయన రామాయణానికిగల కవితావైశద్యం మహాభారతానికి లేదు. ఇంతవిలువ పొందిన రామాయణం కల్పించిన సాంప్రదాయమే మొన్నటివరకూ ఈ దేశంలోని ప్రతిభాషకూ పలుకుబడి అయిపోయింది. అనాడు

ప్రారంభమైన కళాసంపత్తిలో ప్రధానమైనది ఉత్పత్తి, ప్రతివిషయాన్ని గోరంత కొండంతగా వర్ణించడం. నాయకుని లోకోద్ధరణ ప్రశంసించడానికి విరోధిని రాక్షసునిగా లోకకంటకునిగా నిరూపించడం మామూలు. ఈవిధానంలో వాల్మీకి ఒక్కడే కాదు, గ్రీకు శత్రువు మామూలు. హేమర్ 3120 సంవత్సరాలక్రితం 'నాసిన' ఇలియడ్ 'ఒడిస్సే' 'బ్రెట్రోమియోమేకియా' అనే గ్రంథాలలో కూడా ఈ విధానమే గోచరమౌతుంది. 'ఒడిస్సే' శత్రుదేశాలను జయించి గొప్ప ప్రభువుగా జీవించిన ఒక పీరుని కథ. రామాయణం వంటిదే. దానిలో వర్ణించిన నాయికానాయకు లందరూ సామాన్య మనుష్యులవలె కాక దేవతాంశ సంభూతులవలె కనబడతారు. రామాయణాన్ని ఈనాటికీ మన పండితులవలె చాలాకాలం హేమర్ గ్రంథాలను గ్రీకు పండితు లందరూ కంఠసంచేసేవారు. గ్రీకు భాష చాలావరకు హేమర్ కావ్యాలలో నుంచే పుట్టినది. హేమర్ కథనడిపించే విధమూ ఆ వర్ణనలూ ఆనాటి మన పురాణోపాసనాల ఫక్కి మోస్తరే. ఆనాటివారి భావ ప్రపంచం అటువంటిది; ఆనాటివారి మనస్సునకు అనందాన్ని కూర్చేది అటువంటి రచనావిధానం; ఆకాలంలో అది ఉత్తమ కళ.

ఇది కాక, మనువునాటికి కూడా రాజు దైవాంశసంభూతుడు 'నా విష్ణుః పృథివీపతిః అనేవారు. సామాన్యరాజే విష్ణ్వంశసంభూతుడైతే, ప్రపంచాన్ని ఉద్ధరించను అవతరించినాడు అనవలసిన రాజు కేవలం విష్ణువు అవతారం కావడం ఆశ్చర్యంకాదు గదా! అటువంటి రాజును ఎదిరించినంతమాత్రాన ప్రతికూలవారు రాక్షసులుగానూ, లోకకంటకులుగానూ ప్రజాక్షేమాన్ని భంగపరిచేవారుగా [dangerous to public tranquility] మారిపోక తప్పదుగదా!

వాల్మీకినూంచి ప్రభవించి పురాణాలనాటికి విపరీతంగా పెరిగిన
 రచనావిధానం మామూలు ఏమిటంటే: ఈ రాక్షసులు చేసిన దుర్మార్గా
 లకు పద్మాసుకులూ కాలూ హోయమని ఘోష పెట్టేవి, సప్తసాగరాలూ
 ఘూర్ణిలేవి, పరివ్రతలంతా మానభంగమైనట్టు అర్తనాదాలు చేసే
 వారు, తపస్సు నిరపాయంగా జరగని మునీశ్వరులందరూ ఒక్కమ్మ
 డిని బ్రహ్మను ప్రార్థించేవారు, ఆ పురాణపూరుషుడు విష్ణుమూర్తిని
 ఉద్బోధించేవాడు, అప్పుడు సాలసముద్రంలో తీరికగా లక్ష్మీదేవితో
 మాయనిద్రలోఉన్న మహావిష్ణువు పాముపడక వొడిలి, శంఖుచక్రాలను
 ధరించి, ముందు తానూ, ఆ తరువాత శేషుడూ, ఆ తరువాత లక్ష్మీదేవీ
 భూలోకంలో అవతరించి అనేకవంకలు కల్పించి ఆ దుర్మార్గులను
 వధించి, పరివ్రతల మానములు రక్షించి, తనకోసం మునులు చేస్తూ
 వున్న తీవ్రతపస్సులు నిర్విఘ్నంగా సాగేటట్టు అనుగ్రహించి, ప్రపం
 చాలను ఉద్ధరించి, అవతారం చాలించి మళ్ళీ మాయనిద్రకోసం పాల
 సముద్రం చేరుకునేవాడు.

ఇదీ ఆ కాలంలో కథ నడిపించే విధమూ, కవి కళాసంపత్తి. ఏ
 పురాణం చూసినా ఇదే తలనొప్పి.

ఈ విధానమునకు సామగ్రికావడంలోకూడా రావణుడు రాక్ష
 సుడూ లోకకంటకుడూ అయినాడు. ఈ కారణాలన్నీ గణిస్తే రావ
 ణునిపక్షం ఆలోచించడం న్యాయమాతుందికదా! నా యత్నానికి
 ఇది ముఖ్యకారణం.

2. 'ఉత్కృష్ట ఆదర్శాలుగా ఏర్పడిపోయిన సీతారాముల జీవితాలకు ఈ విధంగా నూతన ఆర్థిక లృప్తినే, నిర్ణయంగా ఒక దారిని యా తిరస్కరించుట తమి వృధాగా అందొత్తనలో చించడంకాదా?' అన్న రెండవ ఆశ్చర్యము విమర్శిస్తాను:

'రామరాజ్యము' అంటే, యే విధంగానూ అన్యాయం జరగకుండా అతి సీతీయుక్తంగా పాలన జరగడము అనీ, రాముడి శరిపాలనావిధానం కలకాలానికీ ఆదర్శప్రాయమైన పాలనావిధానమనీ ఈ నాటి ప్రజా భిప్రాయం. ఇది ఎంతవరకూ సత్యమో రామాయణంలోని కొన్ని సందర్భాలనుబట్టి తర్కించుతాను.

దోషంచేసినవారు పదివంది తప్పుకుపోయేటట్టుగా ఉన్నా సరే కాని నిర్దోషి ఒక్కడయినా శిక్షితుడయ్యేటట్టుగా ఉండకూడదు అని న్యాయచట్టనిర్మాణంలో మొదటిసూత్రంగా ఈనాటి 'లా' కూడా అంగీకరిస్తుంది. అటువంటప్పుడు ఏ దోషమూ చేయకుండా, ప్రపంచంతో ఏనిమిత్తమూ లేకుండా, ఎక్కడనో మారుమూల తన ముక్తికోసం తపస్సుచేసుకుంటూవున్న శంబూకుణ్ణి వధించడం ఏమి న్యాయం? తపస్సుచేసేవారు తమకు తప్ప ఇతరులకు ఉండరాదనే దురహంకారులైన బ్రాహ్మణులు, ఏ లోపంవల్లనో చచ్చిన బ్రాహ్మణ శిశువు శంబూకుని అపరాధమువల్లనని మొర్రపెట్టవచ్చును. కాని ఆ మొర్రను మన్నించి ఆ దురహంకారుల పొగడ్డలనుకూడా పొందుదామనే కాంత్యో రాముడు ఆ ఆమాయకుణ్ణి చంపడం ఏమి న్యాయం? తన ముక్తికి తాను ఒకమూల కూర్చోని యత్నంచేసికోవడం తప్పు అని నిర్ణయించేది ఏ విధంగా భర్తమవుతుంది? ఆనాటి ప్రజల మన్నన కోసం కలకాలానికీ నిందించదగ్గ హత్యనుచేసిన రాముడు ఏ కఠంకమూ లేని ఆదర్శపురుషుడుగా మన్ననకు ఎట్లా పాత్రుడౌతాడు?

అశోకం

ఒకచాకలి తనభార్యను సీతతో పోల్చి నీచంగా నూటలు అన్నంత మాత్రాన, అన్ని బాధలు భరించి యమయాతనలకు ఓర్చిన ఆమెను, బ్రతుకూ ఆత్మ తానుకాను అంతా రామమయమే అని జీవిస్తూన్న ఆ మహాయీల్లాలిని, అన్నింటికన్నా అన్యాయం నిండుచూలాలిని అడవు లలో నిస్సహాయంగా నీచత్వానికి ఒడిగట్టి విడిచిపెట్టించాడు. ఉత్తర రామచరిత్రలో ఈసందర్భంలోనే 'ఓయి కతినుడా, ఎప్పుడూ యశస్సే ప్రియంగా దేవుళ్ళాడుతావు ఇంతకన్న అపయశస్సు ఉన్నదా ?' అని వాసంతిచేత రాముణ్ణి చివాట్లు వేయించాడు భవభూతి. ఒకచాకలి నోటు సహితం తనకు అపఖ్యాతికరమైనమాట రాకూడదు అనే చచ్చు కాంక్ష కాకపోతే, ఇంత క్రూరం, నీచం, అసహ్యం కలగని పని చేయవలసిన అగత్యం ఏమున్నది ? ఒకచాకలి 'వోటు' కూడా పోకుండా జాగ్రత్తపడవలెననే ఆత్రుత ఉండడానికి ఈనాటి జిల్లా బోర్డు ప్రెసిడెంటా, తాలూకాబోర్డుప్రెసిడెంటా రాముడు ?

ఇంతకూ సవిమర్శంగా పరిశీలిస్తే, రాముడు ఉత్తరీకాముడు, కీర్తికోసం దేనికై నాసరే సంసిద్ధుడేవాడు. సీతయెడల ఇతని ప్రవరణ చూడండి. రావణుణ్ణి ఎంతో క్షిప్రపరిస్థితులలో ఒప్పించి సంవత్సరం గడువుఅడిగి భర్తకోసం, భర్తవిజయంకోసం తపస్సుచేస్తూ మూత యెరగని కన్నుగా నిరీక్షించిన ఆ సీతను, రావణసంహరణ కాగానే రమ్మని విభీషణునిద్వారా కబురుపంపించాడు.

విస్మయాచ్చ ప్రహర్షాచ్చ స్నేహాచ్చ పతిదేవతా,
ఉదైక్షిత ముఖం భర్త సౌమ్యం సౌమ్యతరాననా.

'పతిని దైవంగా యెంచే ఆమె, ఆశ్చర్యంవల్లనూ, సంతోషంవల్లనూ స్నేహంవల్లనూ సౌమ్యమైన ముఖంతో'... 'సా వస్త్రైశ్చంద్రముఖీ'

అజ్ఞయా జనసంసది'- 'సిగ్గువల్ల ముఖాన్ని బట్టతో కప్పుకుని' కన్నీటి బొట్టువలె కరుణామూర్తిగా ఎదరనిటున్నే 'హృదయా న్నత్రోద్ధోవాన్ హి హర్ష ముపచక్రమే'- 'హృదయంలోని కోపాన్ని తెలియజేయును ప్రారంభించి' అన్నమాటలు ఎంతనీచంగానూ, అవమానకరంగానూ, అప్రస్తుతంగానూ ఉన్నవో చూడండి.

ఏషా సి నిర్జితా భద్రే శత్రుం జిత్వా మయారణే,
 పౌరుషా ద్య దనుష్ఠేయం తదేత దుపపాదితమ్.
 గతోఽస్మ్యన్త 'మమర్షస్య భగ్నా సప్రమాణ్జితా,
 అవమానశ్చ శత్రుశ్చ మయా యుగప దున్ధితౌ.
 అద్య మే పౌరుషం దృష్ట మద్య మే సఫలః శ్రమః
 అద్య తీర్ణ ప్రతిజ్ఞత్యా త్ప్రభవామిహ చాత్మనః.
 యా త్వం విరహితా నీతా చలచిత్తేన రక్షసా,
 దైవసంసాదితో దోషో నూనుషేణ మయా జితః.
 సప్రమాప్తమవమానం య సేజసా న ప్రమార్జతి,
 క స్తస్య పురుషార్థోఽస్తి పురుషస్యాల్పజేజసః.
 రక్షతాతు మయా వృత్త మపనాదంచ సర్వకః,
 ప్రభాతస్యాత్మవంశస్య న్యజ్గంచ పరిరక్షతా.
 నిర్జితాసి మయా భద్రే శత్రుహస్తా దమర్షితా,
 ప్రాప్తచారిత్రసశేహా మమ ప్రతిముఖే స్థితా.
 ఏతా దశ దిశో భద్రే కార్యమస్తి న మే త్వయా,
 కః పుమాన్హి కలే జాతః శ్రేయం పరగృహోషితమ్.
 కథం త్వం పునరాదద్యాం కులం వ్యపదిశన్ మహత్,
 తదర్థం నిర్జితామే త్వం యశః ప్రత్యాహృతం మయా.

తేజస్వీ పునరాద్యా తున్పూర్ణభ్యోన చేతసా,
 రావణాబ్జపరిభ్రష్టం దృష్టం దుష్టేన చక్షుసా.
 నహి త్వాం రావణో దృష్త్వా దివ్యరూపాం మనోహరమ్,
 మర్షయేత్ చిరం నీతే స్వృహోపరివర్తినీమ్.
 నాస్తిమే త్వయ్యభిష్వ్యో యథేష్టం గమ్యతా మితః
 ఇతి ప్రవ్యాహృతం భద్రే మయైతత్కృతబుద్ధివా.
 అత్ముణే భరతేవా త్వం కురు బుద్ధిం యథానుభుమ్,
 సుగ్రీవే వానరేంద్రే వా రాక్షసేంద్రే విభీషణే
 నివేశయ మనస్వీతే, త్వం యథానుభు మాత్మనః.

'యుద్ధంలో శత్రువును జయించి నిన్ను జయించాను. పౌరుషం
 చేయదగినపనివిదో అది అయినది. నా కోపంతాన్ని పొందినాను.
 ఇతరులది తిడి తుడిచివేయడమూ, అవమానాన్ని శత్రువునీ ఒక్క
 మారుగా నేను తీసివేయడమూ అయినది. నేడూ నాపౌరుషం విళిద
 మయింది. నాశ్రమ ఫలించినది. నేను ప్రతిజ్ఞ నెరవేర్చుకున్నవాడను
 అయినందున నాఅత్మకు నేను ప్రభువునై ఉన్నాను. దగ్గర నేనులేని
 నిన్ను రాక్షసుడు తీసికొనిపోవడం తటస్థించింది; దేవుడివల్ల కలిగిన
 దోషం మనుష్యుడైన నావల్ల జయించడమయింది. ప్రాప్తించిన అవ
 మానాన్ని తన తేజస్సుతో ఎవడు పోగొట్టలేడో అల్పతేజస్కు
 డైన ఆ పురుషుని పురుషార్థం ఏమిటి? ప్రసిద్ధమైన వంశవృత్తాంతాన్నీ
 అంతటావచ్చే అపవాదుని రక్షిస్తూన్న నావల్ల శత్రువుచేతులలోనుంచి
 నిన్ను జయించడము జరిగింది. సంజేహించదగిన చరిత్ర్యంగల
 నీవు నాయెదటనిలిచి ఉన్నావు; ఈ పదిదిక్కులా నాకు నీతో

అశోకం

ప్రయోజనంలేదు. మంచికులంలోపుట్టిన ఏపురుషుడు పరగృహంలో ఉన్న స్త్రీని తిరిగి తీసుకుంటాడు? రావణుడితోడవల్ల భ్రష్టవయి అతని దుర్మార్గపుణస్సుల చూపులకు గురిఅయిన నిన్ను తేజస్సుగల ఏపురుషుడు తిరిగి తీసుకుంటాడు? గొప్పకులాన్ని చెప్పకుంటూ నిన్ను నేను తిరిగి ఎట్లా తీసుకుంటాను? నాకీర్తి నేను తిరిగి సంపాదించుకున్నాను. అందుకోసమే నిన్ను జయించడం జరిగింది. దివ్యరూపం గలిగి మనోహరురాలవై, ఇంటిలోఉన్న నిన్నుచూసి రావణుడు చిరకాలం సహించిఉండడు. నీమీద నాకు కోరికలేదు. నిశ్చయమైన బుద్ధితో చెబుతున్నాను. నీవు ఇక్కడనుంచి నీ యిష్టప్రకారం పో, లేదా లక్ష్మణభరతులలో, సుగ్రీవవిభీషణులలో ఎవరివల్లను సుఖముంటే వారిపైన మనస్సుచేసికో'అని, సీత జనాబులో పోరుషంగా పలికినట్టు, తక్కువవాడు తక్కువవారిని అననలసినట్టుగా మాటలన్నాడు. సూర్యవంశకీర్తితోనూ, మహాశత్రువును జయించినానన్న పిల్లమాలినగర్వంతోనూ తలతిరుగుతూవున్న తనకు రావణాంకపరిభ్రష్ట పనికిరాకపోతే పొమ్మనవచ్చును సరే; కాని లక్ష్మణభరతులనో సుగ్రీవవిభీషణులనో చూసుకొమ్మనడం ఊమించడానికి వీలులేని నీచపుమాటకాదా! ఇటివంటిధూర్తుణ్ణి ఆదర్శప్రాయమైన భర్తగా ఎంచడంవల్ల అన్యాయంగా స్త్రీలను ఎంత దిగదీస్తున్నామో, పురుషుల్ని ఎంత పొగరుబోతులను చేస్తున్నామో ఇంతకై నా గ్రహించలేకపోతే,

తన ధర్మపత్నియెడల ప్రజాభిప్రాయం దుష్టంగా ఉన్నప్పుడు ధర్మం ముల్లుచూపిన విధానాన్ని ధైర్యంతో అనుసరించిన పిక మహానుభావుని తార్కాణచరిత్రాన్ని రామునితో పోల్చి చూపుతాను. అఘనిస్థానంలో ఇస్థానం మతం. స్త్రీలకు కఠినమైన

అశోకం

ఘోషాను మతమే కాసిస్తుంది. అమానుల్లా రాజు, సారీయా రాణి. ఈ దంపతులు మంచి విద్యావంతులు. నేటి ప్రపంచంలోని యితర దేశాల ఔన్నత్యంతో తమదేశం ఏవిధంగానూ పోల్చవీలలేక నిర్విద్యగా, నిస్తేజంగా, బీదగా ఉండడం గ్రహించి, పాశ్చాత్యదేశాల నాగరకవిధానాలను స్వయంగా పరీక్షించివచ్చి తమదేశాన్ని సంస్కరించను పూనుకున్నారు.

తమ దేశస్త్రీలు పురుషులకు వాంఛ కలిగినప్పుడు వారి కామవికారాలకు భోగవస్తువులుగా ఉన్నప్పుడు తప్ప యేవిధంగానూ జీవిస్తూన్న మనుష్యప్రపంచంలో లెక్కకాకుండానూ, దేశానికి యేవిధంగా ఉపయుక్తులు కాకుండానూ ఉండడానికి ఘోషా మూలకౌరణమని గ్రహించి, ఈస్థితిమార్థి తమస్త్రీలూ ఇతరదేశస్త్రీలవలె విద్యావతులూ దేశసేవకులూ, స్వతంత్రులూ కావడానికి మొదటి మెట్టుగా సారీయా రాణి తానే ముందుగా మునుగు తీసివేసింది.

మతం మూర్ఖతలో పట్టుబడి, ప్రపంచంపొందుతూన్న సరిణామంలో వెనకబడిపోతూన్నామని అయినా గ్రహించలేక, ఇతరమతాలతోనూ, ఇతరజాతులతోనూ, తమజాతినీ తమదేశస్థితిని పోల్చిచూసుకోలేకుండా ఉన్న ప్రజాబాహుళ్యం అమానుల్లావద్దకు వచ్చి, 'మతవిరుద్ధంగా సారీయా ఘోషాను తొలగించి శీలంచెడినస్త్రీఅయినది, కనుక మీరు ఆమెను విడిచిపెట్టవలసింది' అని కోరుకున్నారు.

ఒక్క చాకలితోటనే కాదు. ప్రజాబాహుళ్యంలో ఈ కల్లోలం కలిగింది. అయినా అమానుల్లా రామునివలె స్వార్థం ఎంచలేదు. తన పేరుప్రతిష్ఠలకోసం ఆలోచించలేదు. ధర్మం ఎటు వేలుచూపితే

అటే శుద్ధాంతఃకరణను సాగించి పలికాడు, “సోక్రియా నాధర్మపత్ని. ఈప్రపంచంలో ధర్మజీవితంలో కలిగే కష్టనిష్టరాలనూ ముఖదుఃఖాలనూ భాగస్వాములుగా పంచుకుందామనే శపథమేకదా విహాహం. ఆ ధర్మబంధానికి కట్టుబడతాను. అమె పతివ్రత, నేను పత్నీవ్రతుడను. కేశం మేలను కోరే రాణి చేయవలసిన సంస్కారమే అది. నా ఆశయంకూడా అదే. అమె చేసింది వినిధంగానూ దోషం కాదు. అమె పక్షాన్ని నిలుస్తాను; రాజ్యాన్ని త్యజించిఅయినాసరే”

అని తన నిశ్చితాన్ని ప్రజలకు తెలియబరిచాడు. అంతేకాని రాజ్యంతోసమూ, ప్రజల సద్భావంతోసమూ కమ్మర్తిపడి అమెయెడ అన్యాయంగా ప్రవర్తించలేదు. పోని అమానుల్లా ప్రజలనుప్రేమించని ప్రభువా! చూడండి: తిరగబడిన ప్రజలను అణిచి పాలన సాగించ వచ్చునని మంత్రులూ మిత్రులూ సలహాలను యిచ్చారు. కాని అమానుల్లా ఆంగీకరించలేదు. పైగా ‘నాప్రజలతో నేను యుద్ధంచేయను. నా ప్రజలలో ఒక్కరిప్రాణమైనాసరే నావల్లను పోకూడదు. నాసద్భావం అర్థమయ్యే జ్ఞానం కలగగలందులకు నాస్వాధీనాన్ని ఎంచకుండా రాజ్యాన్ని వారికే విడిచిపెట్టి వెళ్లిపోతాను’ అని సింహాసనం దిగి భార్యతోనూ తన సంతానంతోనూ పరదేశవాసి అయిపోయినాడు.

అమానుల్లా రాములను పోల్చి చూపడంలో నాఉద్దేశం ఇది : ప్రేమించినస్త్రీయెడల పురుషుడు ప్రవర్తించవలసిన విధంలో ఉత్తమ విధానం చూపించి అమానుల్లా పురుషుని గౌరవాన్నీ స్త్రీగౌరవాన్నీ నిలిపి, ప్రేమఉత్కృష్టతకు దృష్టాంతముగా అయినాడు. ఇటువంటి పురుషుల్ని స్త్రీలు గౌరవించగలరు.

ఇటువంటి పురుషులవల్లనే వారిని చెట్టుబట్టిన స్త్రీలగౌరవం నిలుస్తుంది. అంత ఉత్తమమైనా, సాధ్యమైన సీతను, ఒక చాకలి మాటుకు ప్రజల అభిప్రాయంతోసం ఇల్లు వెదలనడచినక్కూర్చు ఉత్తమ పురుషుడుగానే యెంచి, ఇటువంటిభర్తల దౌర్జన్యాలకు లొంగి 'సీత వంటిభార్య'గా కొవడం పరివ్రాతాలక్షణమని తేల్చడంలో హిందూ సంఘంలోని స్త్రీలను అమానుషంగా, నిర్జీవంగా, భర్తదుండగాలకూ సైన్యాలకూ పెన్నెముకబలం లేకుండా లొంగిపోవలసిన చచ్చులగుగా చేసివేస్తున్నాము. ఇందువల్లను హిందూసంఘములోని స్త్రీ మానుషం నీరసపడిపోయి బానిసగా తయారవుతుంది.

భర్త ఏఅన్యాయం చేసినా లోలోపలనే కన్నీళ్లు కుక్కుకుంటూ, భర్త యెంతఅన్యాయంగా ప్రవర్తిస్తున్నా దిద్దవైనా అధికారం లేక, భర్త తనను నీచత్వంలోనికి దిగలాగుతూంటే లోపలను హృదయం తిరగబడుతున్నప్పటికీ దానిని జోకొట్టి ఆ నీచతలోనికి తానూ కిక్కురుమునకుండా దిగుతూ, ఆతను తనజీవితాన్ని యెంత రేమేన్యాయంగానూ గుర్భరంగానూ చేస్తున్నప్పటికీ ఇకముందుకూడా ప్రతిజన్మ లోనూ ఈభిర్రే ఘట్టిగా మూడేసియుళ్లు వేస్తూఉండనలెని నిత్యప్రార్థనలుచేస్తూ, లోపల కుల్లిపోతూఉన్నా పైకిమాత్రం యే వ్యతిరేక భావాన్నీ వ్యక్తపరచకుండా ఉండే అద్భుత పరివ్రతానూత్రాన్ని ఈ 'సీతవంటిభార్య'లో ఇమిడ్చివుంచి ఆదర్శంగా చూపకపోతే హిందూ సంఘంలోని స్త్రీలు ఈవాటి దుర్దశలోనికి వచ్చిఉండరు.

'రామరాజ్య' మనీ, 'సీతవంటిభార్య' అనీ వీటిని నిత్యలక్ష్యాలుగా చూపుతూ, అందువల్లను తలిగే లోపాలనూ ప్రమాదాలనూ సంఘం గుర్తించకుండా ఉండడం ఈ వ్రాతకు ఇంకొక కారణం.

రి 'ఎంత సానుభూతి ఉన్నా తనను ప్రేమించిన పరపురుషునితో
 స్నేహంగా ప్రవర్తించడమూ, ఏ అవస్థలో ఉన్నప్పటికీ అతని శిరస్సు
 తనతోడమీద పెట్టుకోవడమూ సీతపవిత్రతకు లోపంకదా?' అన్న
 ఆక్షేపణను తర్కించుతాను:

పరపురుషునితో స్నేహంగా ప్రవర్తించడం పవిత్రతకు లోపమని
 ఎందుకు ఎంచవలెను? నీతి ధర్మం సదాచారం అనేవి అందరకూ
 సమానాలే. వ్యక్తులనుబట్టి వీటికి మార్పు రాకాదుకదా!

అయినప్పటికీ సంఘం తాను యేర్పాటుచేసిన ప్రకారం వ్యక్తు
 ల్ని నడపడానికి నీతినీ, ధర్మాన్నీ కూడా అనేకవిధాలుగా నిర్ణయం
 చించి, ఈ యేర్పాటులో స్త్రీలకు ఒకనీతి, పురుషులకు ఒకనీతి అయి
 నవి. మగవారికి తప్పుకానివి అనేకం స్త్రీలపట్ల పరమదూష్యాలుగా
 మారినవి.

ఈసీతికి రామాయణం ఎంతవరకూ తోడ్పడుతున్నది? యుద్ధానం
 తరం విస్మయంతోనూ, సంతోషంతోనూ, స్నేహంతోనూ మిళిత
 మైన ముఖముద్రతో సీత ప్రథమసందర్శనానికి రాగా, మండిపడి
 రావణుని అంతంవల్ల భ్రష్టువైన నిన్ను ఏపురుషుడు అంగీకరిస్తాడు, అని
 నిందించి, నీయిష్టమైనట్టుగా పొమ్మన్నాడు. శల్యాలవంటి ఈమాటలకు,

ప్రవిశ స్తీవ గాత్రాణి స్వాస్థ్యేవ జనకాత్మజా
 వాక్స ల్యై స్తైస్సశత్యైర భృశ మశ్రూణ్యైరర్తయత్.
 కిం మా మసదృశంవాక్య మీదృశం శ్రోత్రదారుణమ్
 రూక్షం శ్రావయసే వీర ప్రాకృతః ప్రాకృతా మివ.

న తథాస్మి మహాబాహుః యథా త్వ వవగచ్ఛసి
 ప్రత్యయం గచ్ఛ మే యేన చారిత్రేణైవ తే శపే.
 యద్యహం గాత్రసంస్పర్శం గతాస్మి వివశా ప్రభో
 కామకారో న మే తత్ర దైవం త త్రాపరాధ్యతి.
 మదధీనం తు య త స్మేహృదయం త్వయి వీర తే
 పరాధీ నేషు గాత్రేషు కిం కరిష్యా మ్యనిశ్చరాః
 సహసంవృద్ధభావాచ్చ సంసర్జేణచ మానద
 యద్యహం తే నవిజ్ఞాత హతా తేనాస్మి కాశ్వతమ్.
 ప్రేషితస్తే యదావీశో హనూమా నవలోకకః,
 లజ్ఘాసాఽహం త్వయా వీర కిం తదా న విస్మితా ?
 ప్రత్యక్షం వానరేంద్రస్య తద్వాక్యసమనంతరమ్,
 త్వయా సంత్యక్తయా వీర త్యక్తం స్యాజ్జీవితం మయా.
 నవృథా తే శ్రమోఽయం స్యా త్సంశయేష్యస్య జీవితమ్,
 సుహృజ్జనపరికేళో నచాయం నిష్ఫల స్తథ.
 త్వయాతు నరకాన్దూల క్రోధమేవానువ రతా
 లఘునేన మనుష్యేణ శ్రీత్వ జేవ పురస్కృతమ్.
 పృథక్ శ్రీణాంప్రచారేణ జాతిం తాం పరిజ్ఞానే
 పరిత్యజేయం శక్యాంతు యది తేఽహం పరీక్షితా.
 అపదేశేన జనకా న్నోత్పత్తి ర్వనుధాతలాత్,
 మమవృత్తంచ వృత్తజ్ఞ బహుతే నపురస్కృతమ్.
 అప్రీతస్య గుణైర్భర్త స్త్యక్తౌచ జనసంసది.
 యాతుమా మే గతిర్గతుం ప్రవేక్ష్యే హవ్యవాహనమ్.

యథాకాండ 119 సర్గ

తన ఆవయవాలలోనికీ తాను 'పవేళించేటట్టుగా సిగ్గుపడిపోతూ కన్నీరుకారుతూ అన్నజవాబు చూడండి:

'ఇటువంటి కర్ణకఠోరమైన సాటిలేని వాక్యాలను తక్కువవాడు తక్కువవారిని అన్నట్టు అంటున్నావు. నీవు నన్ను ఎటువంటిది అనుకుంటున్నావో అటువంటిదానను కాను నేను. నా చారిత్రాన్ని బట్టి అయినా నన్ను ఒట్టువేసుకుంటాను. ఏ కారణంవల రావణుని స్పర్శ పొందానో అందులో నాకోరిక యేమీ లేదు; కేవలం దైవమే అపరాధం పొందుతున్నాడు. శరీరము నా స్వాధీనమం దున్నప్పుడు నాహృదయము నీయందే లగ్నమై, ఆవయవాలు పరాధీనములైనప్పుడు ఏమి చేయగలను? ఇన్నాళ్లకాపురంలో నా శీలాన్ని నీవు గ్రహించకపోతే శాశ్వతంగా నశించాను. లంకలో ఉన్న నన్ను చూడడానికి హనుమంతుణ్ణి ఎప్పుడు పంపించావో అప్పుడే నన్ను విడిచిపెట్టకపోయావా? విడిచిపెట్టినట్టు అప్పుడే కరుణచేస్తే నాఅంతం నేను చూసుకుందునే. ఎందుకు ఇందరు స్నేహితులకు ప్రయాసా, నీ ప్రాణాలకు అపాయమా కల్పించుకున్నావు ఈమాత్రానికి? కోపాన్నే అనుసరిస్తూ నీచపుమనుష్యునివలె శ్రీత్వాన్నే పురస్కరించుకుంటున్నావు. -అంటే అడవారు అన్నంతమాత్రాన్నే అనుమానించే నీచపు మనుష్యునివలె ఆయినావు- శ్రీ అన్నంతమాత్రాన శ్రీ జాతిసే శంకిస్తున్నావు...

ఆ శ్రీత్వాన్నే పురస్కరించుకుంటున్నావు కాని నావలకాన్నీ నాచారిత్రాన్నీ అలోచించకపోతున్నావు. ఈ జనులముందు భర్త విడిచిన నేను నాకు యోగ్యమైన గతిఅయిన అగ్నిహోత్రాన్ని

పొందుతాను'. అనడమే చాలునని 'సరే' అన్నట్లు రాముడు లక్ష్మణునికి సాంజ్జుచేశాడు. లక్ష్మణుడు నిప్పు రగిల్చాడు. అగ్నిప్రవేశం ఆమె చేసి నిర్మలతేజస్సుతో అగ్నిలోనుంచి బయటకు రాగలిగింది.

ఈవిధంగా పవిత్రతను వ్యక్తపరుచుకున్న సీతను ఆయోధ్యచేరిన తరువాత ఈ ఆదర్శపురుషుడు ఏవిధంగా మన్నించినదీ ఇదివరకే పరిశీలించాను. చాకలిసోటను అపవాదు ప్రారంభంకాగానే అగ్నిప్రవేశం 'ఓస్సమార్' అన్నాడు. కాని ఆత్మాభిమానమున్న సీత అంగీకరించలేదు.

అప్పుడు లక్ష్మణునితో రహస్యంగా మాట్లాడి వొంగయేర్పాటు చేశాడు. అడివికి పికారుఅని వంకపెట్టి తీసుకువెళ్ళి లక్ష్మణుడు ఆమెను విడిచిపెట్టివేశాడు. ఎందుచేతను ఈదౌర్జన్యమూ అన్యాయమూ? సీత స్త్రీ కనుక. ఏ సంశయానికి అవకాశం కలిగినా స్త్రీ తన పవిత్రతను 'అపీల్' లేని భర్త 'సుప్రీమ్ కోర్టు' లో నిరారణచేసుకుంటూ ఉండాలి. అంతేకాదు ఆ 'చీఫ్ జస్టిస్' ప్రజలయెదర నీ పవిత్రతను రుజువుచేసుకుంటేనే గాని నిన్ను తిరిగి అంగీకరించడము వీలుకాదు. అని 'జడ్జిమెంట్' చెబితే ఆమె ఏవిధంగానో ప్రజల సద్భావాన్ని తిరిగి సంపాదించుకోవాలి. ప్రజాభిప్రాయానికి భార్యాభర్తల కాపురానికి సంబంధం ఏమిటి? అంటే సంఘంలో స్త్రీ ఒక వ్యక్తి కాదు. అందుచేత ఆమెఖ్యాతి ఆమెఅపఖ్యాతి ఆమెకు కావు. 'ఫలానివాడి భార్య' అనేకదా ఆమెపరువంతా. అందుచేత ఫలానివాడిభార్య ఇటువంటిది అనే అపఖ్యాతి ఆ భర్తకు రాకుండా ఉండాలి. చాకలి

అయినా చివరకగా ఒకమాట అనడానికి వీలుకానంత జాగ్రత్తగా శ్రీమాత్రం ఉండాలి. శ్రీలకు రామాయణం కల్పించిన వింతసిద్ధి ఇది.

న్యాయాన్ని నిష్పక్షికంగా ఎంచవలెనంటే నీతిఅనేది అందరకూ సమాన మవుతుంది గదా! ఇదంతా పురుషులకూ సమానంగా వర్తిస్తుంది అనిమాత్రం అంగీకరిస్తే, నేనొక ప్రశ్న వేస్తాను: రాముణ్ణి కూర్పణఖి ప్రేమించింది. అతన్ని పొందడానికి అనేకయత్నాలు చేసింది. ఇది ఒకటి. రెండు, సీతాపహరణం అయిన తరువాత రాముడు విరహంతో గడిపాడు జీవితం. ఇటువంటిస్థితిలో ఉన్నవాడు అనవసరంగా అన్న దమ్ములపోట్లాటలో కలిగించుకుని అన్యాయంగా వాలిని చంపి తారను ముగ్ధివుడికి దానంచేశాడు. రెండుచేతులు మారడానికి ఏ అభ్యంతరమూ పెట్టని ఆమెవిషయంలో అనవసరంగా కలిగించుకున్నాడుగదా! ఈ రెండువృత్తాంతాలలోనూ, అతడు పవిత్రంగానే ఉన్నాడు అని నమ్మకం నిర్ధారణకోసం రాముడుకూడా అగ్నిప్రవేశం ఒక్కసారి చేయకూడదా? అంటే, రాముడు మగవాడు, మగవాడిపవిత్రత చెడడం ఏమిటి? అనే అతిన్యాయమైన జవాబు వస్తుంది.

ఈ విధంగా నీతిని పురుషులకు ఒకటి, శ్రీలకు ఇంకొకటి అని రెండువిధాలుగా విభజించడంలో తయారైన ప్రమాణగ్రంథాలను బట్టి హిందూశ్రీ అన్యాయస్థితిలో పడిపోయింది. ఈ అద్భుతగ్రంథాలు శ్రీని ఈవిధంగా దిగదీయడానికి కల్పించిన కల్పన ఎటువంటిది? శ్రీ, హృదయం ఆత్మా లేని శరీరం. అందుచేతనే 'ఆమె' భార్య అనగా భరింపబడేది ఔతుంది. మగవాడు మీసంమీద చేయివేసి, భర్త అనగా భరించేవాడు ఔతాడు. ఆమెఆదాయాన్ని భోంచేస్తూబ్రతుకుతూన్నా

సరే. కేవలం శబ్దంచేతనూడా భరించేవాడు జౌతున్నాడు గనుక ఆమె నీతిని, ఆమె ధర్మాన్ని, ఆమె ప్రవర్తనను తనజీవితానికీ, తన భ్యాతికీ, తనసుఖానికీ సరిపోయేటట్టుగా తాను నిర్ణయిస్తాడు. హృదయం, ఆత్మా లేనిదికనుక, తన ప్రకంస తనకు కారానికనువుగా మారుతుంది భార్య. వస్తువు తననీతిని తాను నిర్ణయించలేదుకదా! అందుచేత వస్తువులకు సంబంధించిన నీతిని అనుభవించేవారు నిర్ణయిస్తారు. కేవలం వస్తువుకంటేది అయినది కనుక, స్త్రీ, తననీతిని తాను నిర్ణయించుకోలేదు. తమనీతిని తాము నిర్ణయించుకోలేనివారికి స్వేచ్ఛ పనికిరాదు. పరపురుషుడితో స్నేహంగా ఉండగలిగే స్వేచ్ఛ, నీతిహాచార్య మాటుందేగదా స్త్రీకి.

తననడవడిని నీతికి దిద్దగలిగిన శక్తి స్త్రీకికూడా ఉన్నది. ఆమెకూ ఆత్మా హృదయం ఉన్నవి అని అంగీకరిస్తే ఒకచిక్కు వున్నది. ఆత్మను అంగీకరిస్తే వ్యక్తిత్వం కలుగుతుంది. వ్యక్తిత్వం ఉంటే కర్మాధికారం కలుగుతుంది. కర్మాధికారం ఉంటే తనజీవితం లకు తాను తనకే బాధ్యురాలవుతుంది. తనకు తానే బాధ్యత కలిగి ఉండడమే స్వాతంత్ర్యం. ఈరహస్యాన్ని గ్రహించిన జాగ్రత్తగల హిందూధర్మాత్ములు 'స్త్రీకి ఆత్మలేదు.' అనే ఒక్క చిన్న నూత్రంతో ఆమెసమస్తాన్ని సరిపెట్టివేశారు.

ఈ కావ్యంలోని సీత తనధర్మాన్ని తననీతిని అడుగడుగునా తానే నిర్ణయించుకుని శీలం నిలబెట్టుకోగల వ్యక్తిత్వమున్నస్త్రీ అయింది. అందుచేతనే పరపురుషుడితో స్నేహంగా ప్రవర్తించగలిగింది. రాముడు అన్యాయంగా అతనికీర్తితోసంపెట్టినబాధలూ అవమానాలూ సహించి, భర్తదుండగాలకు చచ్చుగా లొంగినట్టూ, ఆ విధంగా

లాంగడమే పాతివ్రత్య మన్నట్టూ ఎంచనంతమాత్రాన ఈ ఆశోకం లోని సీత ఉత్తనుస్త్రీ కాకపోవడంలేదు.

ఇంతకూ అసలు వాల్మీకిరామాయణంలోని సీత గాముడి అన్యాయ ప్రవర్తనలకు ఎంతమానుషంగా అతనే సిగుపడేటట్టుగా ప్రవర్తించి నదో ఇదివరకు తర్కించినభాగాలుకాక, సీత నిర్యాణాన్ని గురించి తర్కించుకుంటే బోధపడుతుంది. ఆమె నిర్యాణం ఆఖర్ని నిజమైన రామాయణకథలో విశదంచేస్తాను.

ఇక, 'రావణునితల తొడమీదను పెట్టుకోవడంవల్ల సీతపవిత్రత చెడిపోలేదా ?' అన్న సందేహాన్ని తర్కించుతాను: రావణుడు తనను ప్రేమించి బాధపడి తనకోసం నాశనంకాను సిద్ధపడినవాడు. అసితిలో పాదాలకడ మూర్ఛపడిపోయాడు. అటువంటి అవస్థలో అతన్ని ఆదరించడం తప్పుకాదు సరేగాదా, ఆదరించకపోవడం లోపంగా కూడా గణన కావలసివుంటుంది.

సాంఘిక నియమాలకు మానసికబానిస లయిపోయిన దురదృష్ట వంతులకు కూడా కష్టానికి అదుకునే ఆశ్రుత స్వాభావికం. ఒక అస్పృశ్యుడనుకునేవాడు ప్రాణాపాయస్థితిలో ఉన్నాడు అనుకుందాము; చూస్తూఉన్న సనాతన బ్రాహ్మడి హృదయమూ సహజంగా సహాయానికే ఈడుస్తుంది మొదట. కాని, ఉత్తమమానవత్వాన్ని దహనం చేసి దౌర్భాగ్యపు స్వార్థానికి ఊత అయిన బ్రాహ్మణఊహ వెంటనే వెనుకకు లాగివేస్తుంది. సహజమానవత్వాన్ని దిగలాగే స్వార్థపు రెండవ ఊహలలో అధిక్ష్ణి అనుకుని భ్రమపడేవాడేకాని వైవిధ్యంగా సనాతనబ్రాహ్మడు కాలేడు. సహజమైన మానవత్వాన్ని ఖాసీచేసే ఈ

సితి న్యాయములు గర్హించవలసిందేకదా! మానవసహజమైన ఆద
రాన్ని పాడుచేసుకున్న ఆటువంటి హృదయమే ఆత్రుతను పొందు
తుంది అని అంగీకరించినప్పుడు, ఉత్తమమానవత్వాన్ని నీరుకల్తీకాని
క్షీరంగానే కాపాడుకున్న హృదయం ఆలోచన లేకుండా సహాయా
నికి దూకుతుంది. అందులోనూ శ్రీ లెగబడి ఆనరణకు పూనుకుం
టుంది. దీనిని గ్రహించగలిగినవారికి సీతప్రవర్తన ప్రశ్నార్థంకాదు
గదా, ప్రశంసనీయంకూడా ఖైతుంది.

ఈసితిని అంగీకరించినప్పటికీ 'పరపురుషుణ్ణి స్మరించవచ్చునా?'
అనేప్రశ్న ఉద్భవిస్తుంది. దీనికి జబాబుచెబుతాను: ప్రాచ్యజాతులను
[ఈనాటి జపానుతప్ప ఇతరజాతులను] ఒకవిధమైన దుస్థితికి తెచ్చింది
స్వర్భభయం. ఏవిధంగా నంటే, ప్రతిపురుషుడిస్వర్భా ఒక్కఉద్రే
కాన్నే కలిగిచూడన్నది అనే అర్థం కనిపిస్తోంది స్వర్భకు స్త్రీలు
భయపడేటట్టుచేయడం. తగిన శీలమూ, నిగ్రహమూ, కలిగినభర్త
సహితం ఒక్కసమయంలో తప్ప ఇంకెప్పుడూ అదృష్టిగా కనబడకుండా
ఉంటే కలిగే ఆరోగ్యానికి భిన్నంగా ఈస్వర్భకు ఇంత ప్రాముఖ్యత
కల్పించడం. దీనివల్ల ప్రాచ్యసంఘాలలో కలిగినమార్పు చూడండి!
ఎదిగినకుమారుణ్ణి తల్లిగాని, ఎదిగిన చెల్లెలిని అన్నగాని స్మరించడానికీ
కాగిలించుకోడానికీ సాహసించలేకున్నారు. అంటే, మితిమీరజేసిన
ఈస్వర్భ సహజమైన మాతృత్వాన్నీ భ్రాతృత్వాన్నీ ఒక దుర్భరమైన
రూపానికి మార్చివేస్తూఉన్నది అన్నమాట. ఇది ఎంతసిగ్గుపడవలసినవిష
యం! తాను ప్రేమించినవారు ఒకకోక్కెత్తో తనను స్పృశించినప్పుడు
తప్ప ఏ ఇతరస్వర్భకూ శరీరం స్పందించకుండా చేయగలిగినప్పుడు
మన నైతికజీవితాన్ని ఎంత వృద్ధిపరచినవార మవుతాము!

అశోకం

ఇది అంగీకారమైనా సాధ్యమా? అనిపించుతుంది. ఎందుకు సాధ్యంకాదు? ఏనిదుస్సాధ్యం చేస్తామో దానికై మోహపడడం మానవస్వభావం. ఇందుకు తార్కాణాలు చూపుతాను.

1 తెల్లవారిలో ఒక వింతప్రకృతి ఉండేది: కాళ్లు ఏభాగమూ కనబడకుండా మేజేళ్లు తొడుగు కోవడం వారిలో స్త్రీలకూ పురుషులకూ అభ్యాసం. నిరంతరమూ పొటించడంవల్ల ఈ అభ్యాసం మర్యాదగా మారింది. చివరకు ఏస్థితి వచ్చినదంటే: మేజోళ్లు లేకుండా నగ్నంగా మడమశీలలు కనిపిస్తే వారికి రతిఉద్రేకం కలిగేది. మడమశీలలుకూ ఈ ఉద్రేకానికే ఏమిసంబంధం అని బుద్ధిమంతులు ఆలోచిస్తే సంఘనియమాలవల్ల మానవప్రకృతిని ఎంత నీచతకు దింపగలమో వికదమౌతుంది.

2 మత్యాలదేశంలోని స్త్రీలు రవికలు తొడగడం పటింపుకొదు. వారివట్నాలు నగ్నంగానే ఉంటవి. ఆ దృశ్యం అక్కడీ పురుషులకు వికృతం కావడంలేదు.

3 దృష్టివంటిదే స్పర్శకూడా. పాశ్చాత్యులు, స్త్రీలూ పురుషులూ స్పర్శకు ఏవిధంగానూ ప్రాముఖ్యతను కల్పించుకోలేదు. స్త్రీలు ఏవికారాన్నీ పొందకుండా ఏపురుషులతోనైనా కలిసికూర్చుంటారు, ప్రయాణాలు చేస్తారు. వారిని ముట్టుకుంటారు, ఈ దేశస్త్రీలు నాడిలిపోవలసిందేగాదా అంతటి ధైర్యసాహసాలను.

మనస్త్రీలను పరపురుషుడిస్పర్శ మనస్సునీ నీతిని ఇంత కలవరపెట్టేటట్టు చేయడంవల్ల సాంఘికంగా స్త్రీస్థితి అన్యాయమైపోయింది. స్త్రీ పురుష బాంధవ్యంలో పంచేంద్రియాలూ ఒక్క ఉద్రేకానికే

అశోకం

కారణభూతంగా భావించడంవల్లనూ, స్పర్శకు ఇన్నివిధాల లొంగి పోవడంవల్లనూ స్త్రీల స్వాతంత్ర్యాలు కట్టుబడిపోయినై.

స్పర్శా మానసికవికారమూ సన్నిహితం. ప్రతిస్పర్శా మానసిక వికారాన్ని కల్పించినప్పుడు ఆ వ్యక్తినీతి కళ్ళెలమవుతుంది. మానసిక వికారం కలిగినప్పుడు స్పర్శనుభవం అనుభవవేద్యంకావడం ఉత్తమమవుతుంది. అంటే స్పర్శకు మానసికవికారాన్ని లొంగదీసినవారు విచార్యమాతారు. మానసికవికారానికి స్పర్శను లొంగదీయగలిగినవారు నైతికంగా ఉత్తమస్థితిని పొందినవారు జౌతారు.

స్త్రీ, కేవలం శరీరమే కాదు. ఆమెకూ హృదయం ఉన్నది. ఆత్మ ఉన్నది. శరీరానికి సంబంధించినది స్పర్శ. హృదయానికి సంబంధించినది కామం. ఆత్మకు సంబంధించినది ఆధ్యాత్మికజిజ్ఞాస. స్పర్శకు కామాన్నీ, కామానికి ఆధ్యాత్మికతనూ లొంగదీసిన వ్యక్తిగాని, జాతిగాని నైతికంగా అధమస్థితిలో ఉన్నట్టు ఎంచక తప్పదు.

కోగ కారణంకాని స్పర్శ శరీరపవిత్రతను బాధించలేదు. మానసిక వికారాన్ని కల్పించని స్పర్శను శరీరం పాటించనక్కరలేదు. అప్పుడు మానసికపవిత్రతకు బాధలేదు. స్త్రీ కేవలం శరీరమే కామండానూ ప్రతిస్పర్శకూ ఆమెమనస్సు కలవరపడే అసహ్యస్థితిలో ఆమె లేకుండాను ఉంటే, స్పర్శవల్లను ఆమె పవిత్రత ఏవిధంగానూ భగ్నం కాదు. ఇది సత్యమైతే ఆమె పరపురుషుల స్పర్శకు భయపడి సంచరించవలసిన అగణ్యం లేదు. ఈ కారణాలను గ్రహించి ఈ అశోకం లోని సీతను అర్థంచేసికోగలిగితే ఆమె ప్రవర్తన ఉత్తమంగానే కనిపిస్తుంది.

అశోకం.

ఈ కౌవ్యాన్ని గురించి నాలుగుమాటలు: స్వయంవరమూ, అమందు
 రామరావణులు సీతను కలుసుకోవడమూ; రావణుడు సీతారాములను
 లంకకు ఆహ్వానించడమూ; శబరికథ కొంచెం ముందుగా రప్పించ
 డమూ వాల్మీకి కావ్యంలో లేనివి. ఈ కల్పనలవల్ల కావ్యపోషణకు
 ఎక్కువ ప్రయోజనం కలిగింది అనిపిస్తే అదే సమర్థిస్తుంది ఆ మార్పు
 లను. ఇంతకన్నా ముఖ్యం, రామాయణాలకు విరుద్ధంగా రావణుణ్ణి
 సానుభూతితో చిత్రించడం. ఇందుకు కారణాలు ఇదివరకే తెలియ
 జేశాను. రామాయణక గలవలె రావణుణ్ణి సమర్థించడంలో నేను
 రామునికిగాని, సీతకుగాని, ఏ లోపాలూ సృష్టించలేదు. వైగా ఈ
 కావ్యంలోని సీతారాములను రామాయణాలలోకన్నా ఉత్తముల
 నుగా, ఎక్కువ గంభీరులుగా, ఉదార స్వభావులుగా, మానవ
 పరిణామంలో ఉత్తమస్థాయిని పొంది సత్యం నిండు తేజస్సును గ్రహిం
 చిన పవిత్రాత్ములనుగా నిర్మించడానికి యత్నించాను.

జీససును గురించి మీ అభిప్రాయం ఏమిటి అని గాంధీజీని అడిగితే,
 ఈ విధంగా జవాబునిచ్చాడు: 'జీససులో చాలా ఉత్కృష్టమైన ఆ
 యాలు గోచరిస్తవి. వాటిని లక్ష్యాలుగా ఎంచుకోవడం మానవజాతికి
 ఉత్తమం. జీససును గురించి నా అభిప్రాయం ఇంతే. జీససు అనే
 వ్యక్తి ఒకప్పుడు ఉన్నాడా లేదా, అతన్ని గురించి వ్రాసిన వ్రాతలు
 నిజమూ, అన్నవిషయాలతో నాకు ఎమాత్రమూ నిమిత్తంలేదు.
 రేపు ఏ పరిశోధనవల్లనైనా బైబిలులోని జీససు కేవలం కల్పన అని తేలి
 నప్పటికీ జీససుకు నేను ఇంతవిలువనూ ఇస్తాను' అన్నాడు. క్రైస్త
 వులకు జీససువలె హిందువులకు రాముడు. రాముడు కేవలం చరిత్ర
 పఠించేవారికే సంబంధించినవాడు కాదు. హిందూసంఘజీవితమంతా

అశోకం

అల్లుకున్నవాడు. అంటే హిందూ సంఘం అనేక విషయాలలో
 లక్ష్యంగా చూచుకుంటుంది ఈ చరిత్రను. అందుచేత రామాయణం
 మొదలు నేటివరకూ మానవమానసికవికాసం పొందిన పరిణామం
 దృష్టిలో నీతా రామరావణుల పరిస్థితులలో చిక్కుబడినవారు ఏవి
 ధంగా ప్రవర్తించడం ఉత్తమమో, రామరావణులవలె రెండు భిన్న
 ఆశయాలకు వైరుధ్యం కలిగినప్పుడు వ్యక్తులు ఏవిధంగా ప్రవర్తించ
 డం న్యాయమాతుందో ఆ విధానాన్ని అవగాహనకై యత్నించాను.
 గాంధీజీ చెప్పినట్లు ఉత్తమ ఆశయాలుగా ఎంచదగిన జీవితాలు కేవలం
 చరిత్రాత్మకాలేకావు గదా! వాటికి నూతన అర్థకల్పనచేయడం నిత్య
 నూతనత్వాన్ని వాటికి అపాదించడమే గదా!

విరోధిని సానుభూతితో గ్రహించేటట్టుగా మానవహృద
 యంలోని దాక్షిణ్యాది మహాతరగుణాలను వినియోగపరిచేటట్టు
 చేయడము, ఉత్తమమానవత్వానికి సరియైనదారిని చూపడంకదా!

అసలుకథ

వాల్మీకిరామాయణంలోని కొన్ని ఘట్టాలను బట్టి ఊహిస్తే అసలు
 కథ ఈ విధంగా గోచరిస్తుంది: దశరథుడు స్త్రీలోలుడు. ఆయనకు
 365 గురు భార్యలు. కైక ఈ దేశస్త్రీ కాదు, ఆమె బాహ్యదేశంలోని
 గిరిప్రజపురంరాజు కుమార్తె. ఇప్పుడు బెలూచ్ ఆఫ్ఘనిస్తానాలలో
 జేరినది ఆరాజ్యం. కైక అనే పేరుకూడా 'కైకాస్' 'కైకోబాద్',
 అనే పేరులకు దగ్గరగా కనబడుతుంది. కైక పరాయి కనుక సేమో దశ
 రథునికి వలపుభార్య అయింది. రాముణ్ణి పట్టభద్రుణ్ణి చేయబోతే కైక
 ఏ విధంగానూ మారాడలేదు. 'కొని మందర ప్రేరేపించింది. మందర

కైకతో అరణ్యంబచ్చిన దాని. ఆమె ఈవిధంగా ఉపదేశించేసి
వుంటుంది: 'ఈదేశానికి మనం ఏనాటికీ పరాయివాళ్ళమే. నీవు దళ
రథునికి వలపుభార్యవై నా రాముడు రాజయితే క్రమేణా కాసల్యఅధి
కారి అవుతుంది. ఇకముందు నిన్ను నీ సంతతిని ఈ దేశస్థులు తృణీకరిం
చకమానరు. అందుచేత వివిధంగానైనా రాముణ్ణి తప్పించి భరతునికి
రాజ్యం వచ్చేట్టుట్టు యత్నించు. ఈవిధంగా నీవు చేయకపోతే,

హృష్టాఖిలు భవిష్యన్తి రామస్య పరమాః స్త్రీయః
అప్రహృష్టా భవిష్యన్తి మ్నషాస్తే భరతతయే.

'రామునిప్రియులైనస్త్రీలు సంతోషిస్తూఉండగా, భరతునిభార్య
లైన నీకోడళ్లు సంతోషంలేకుండా ఉండవలసి వస్తుంది' అని.

మందరతర్కం కైకేయిమనస్సుకు మార్పుతెచ్చింది. కైకపట్టు
నెగ్గింది. దళరథుడు రాముణ్ణి ఎంత ప్రేమించినా ముద్దులభార్యకు
లాంగిపోయాడు. ఇందువల్ల రాముడు రాజ్యభ్రష్టుడైనాడు. ఈబార్త
గిరివ్రజపురంలో తాతగారియింటనున్న భరతునికి తెలియగానే వచ్చాడు.
కాని తల్లిఅభిప్రాయాలతో అంగీకరించలేదు. భరతునిప్రార్థన రాము
డూ వినలేదు. అందుచేతను అరణ్యవాసం సాగింది. రాముడు అనా
ర్యులను జయిస్తూ ఆర్యదిగ్విజయం ప్రారంభించాడు. రావణునిసంగతి
విని అతన్నీ జయించవలెననే ఆశ రామునికి కలిగి ఉండవచ్చును.
శేకపోతే ఏచిత్రకూటుంలానో నుఖంగాఉండక దక్షిణప్రయాణం
వెట్టుకోవలసిన అవసరమూ, అనవసరంగా రాక్షసతెగలవారి నందరిని
వీలున్నంతవరకూ ఆర్యమునుల అర్జీలప్రకారం చంపవలసిన అగత్యమూ
కనిపించదు.

లంకాపట్టణం రాజధానిగా రావణుడు దక్షిణదేశాలను పాలిస్తూ
 న్నాడు. అతడు మహాబలవంతుడు. అతని రెండుభుజాలు పదిభుజాలతో
 సమం. అతని ఒక్కమెడ పది మెడలతో సమం. ఇదికాక అతనితెగ
 వారు శాస్త్రసాధనతో అనేక యంత్రాలూ విమానాలూ నిర్మించు
 తుని మహాబలవంతులై అనుభవిస్తున్నారు.

తనవారిని రాముడు అన్యాయంగా బాధిస్తున్నాడన్న సంగతి విని
 కూడా రావణుడు కలుగజేసికోలేదు. కాని సీత సౌందర్యానికి చక్కి
 తుడైనాడు. ఆమెను అపహరించాడు. అతిమర్యాదగా ఆమెను గౌర
 విస్తూ శరీరవాంఛతో తృప్తిచాలదు నాథర్మపత్నివి కమ్మని బ్రతి
 మాలుతున్నాడు. ఒకవత్సరం గడువు ఇవ్వు, అన్నది ఆమె. అందుకు
 అంగీకరించాడు.

ఈలోపున రాముడు వాలిని అధర్మంగా చంపి తారనూ రాజ్యాన్నీ
 సుగ్రీవుడికి ఇచ్చి అవిధంగా వానరసహాయ్యాని కూర్చుని లంకాప్రవేశ
 శించాడు. యుద్ధం సిద్ధమైనప్పుడు రావణుడు తనవారి సలహాను అడి
 గాడు. 'సీతను రామునికి ఇప్పుడు ఇచ్చివేయడము భయపడి తొంగడ
 మనిపించునుంటుంది. అవిధానం పనికిరాదు' అని పోరుషాన్ని పురి
 కొల్పాడు కుంభకర్ణుడు.

విభీషణుడు రావణుని చిన్నతమ్ముడు. లోపలలోపల గోతులు
 తవ్వే తంత్రగొట్టు. ధర్మాన్ని పురస్కరించుకొన్నట్టు, 'సీతను తుమా
 పణపూర్వకంగా అర్పించకపోతే రాముడు సర్వనాశనంచేస్తాడు' అని
 బెదిరించాడు. 'ఇంత పిరికిగా శత్రుపక్షం పలుకుతావా?' అని రావ
 ణుడు అంటే, 'రాముడి బాణాలు నీ శరీరాన్ని బాధిస్తూ ఉండగా
 చూడలేనుకనుక ఈవిధంగా నీక్షేమాన్నిఎంచి చెప్పుతున్నాను. పోనీ

నీకు ఇష్టంలేకపోతే, నీకే జయమూ శుభమూ చేకూరుగాక అని కోరుతూ నేను ఎక్కడికైనా పోతాను. వ్యతిరేకంగా పలికే నేను లేకుండా నీవు సుఖంగా ఉండు, అని అన్నమాద మహాప్రేమా అభిమానమూ ఉన్నట్టు మాట్లాడి, ఎక్కడికో పోయేటట్టు వంక కల్పించుకుని లంకాపట్టణాన్ని దాటి తిన్నగా రామునిదగ్గరకు చేరుకున్నాడు ఈ ద్రోహి. 'రావణుణ్ణి జయించేమార్గమూ, లంకాపట్టణరహస్యాల్నూ, నీకు చెబుతాను, నన్ను అనుగ్రహించి నీపక్షంలో చేర్చుకో' మ్మని రాముణ్ణి ఆశ్రయించాడు. ఇదికూడా రాక్షసతంత్రం, వీడు మనరహస్యాల్నూ గ్రహించి రావణునికి తెలియజేస్తాడు అంగీకరించకదని సుగ్రీవాదులు అభ్యంతరపెట్టినా దూరదృష్టిగలరాముడు అతన్ని చేరదీశాడు. పైగా అతడు తన బానిస కాగలందులకున్నూ తనకు అన్ని రహస్యాల్నూ చెప్పివేయగలందులకున్నూ అతనికి ఒక అన్యాయమైన వాగ్దానంచేశాడు: 'రావణుణ్ణి కుటుంబనాశనంజేసి నిన్ను లంకకు రాజును చేస్తాను' అని. ఇందునిమిత్తమే భ్రాతృద్రోహానికి పూనుకున్నాడు కనుక విభీషణుడు రావణుణ్ణి వధించే సూత్రాలన్నీ రామునికి తెలియజేసి సహాయపడ్డాడు. ఈ తంత్రాలవల్లను రాముడు రావణుణ్ణి చంపి జయించాడు.

సీతపైన అనుమానం కలిగి ఆమెను దూషించి హామ్యున్నాడు. పౌరుషవంతురాలైన సీత ఈ బెదిరింపునకు లొంగక నిశితంగా సబబుగా జవాబుచెప్పి తనపవిత్రతను ప్రకటించుకుంది. ఆమెను అంగీకరించక తప్పిందికాదు రామునికి. దిగ్విజయంచేసివచ్చిన సీజరును రోమకులవలె అయోధ్యకురాగానే రఘుణ్ణి ప్రజలు సంతోషంతో ఆహ్వానించారు. భరతుడు రాజ్యాన్ని అప్పగించాడు. అంతా సుఖప్రదంగాఉన్నది.

కాని ఇంతతో ముగియలేదు; రామునిప్రతాపపుకథా, సీత అన్యాయపుబాధలూ. సీత గర్భవతి అన్నసంగతి తెలిసింది. ప్రజలలో అపవాదులు బయలుదేరినవి. కారణం: వివాహకాలంనాటికి సీతవయస్సు 8 అని, 12 అని, 18 అని; అభిప్రాయాలు ఉన్నవి. 8 అని అంగీకరించేమాతాము. వివాహానంతరం తొమ్మిదిసంవత్సరాలు అయోధ్యలోకాపురం, తరువాత పదమూడేళ్లు వనవాసం, లంకలో ఒక సంవత్సరం. ఇంతకాలంలో ఒక్కసారికూడా కలగని గర్భోత్పత్తి కొత్త అపవాదులకు కారణమైఉంటుంది. కేవలం కర్తినే అపేక్షిస్తూ తన యెడల ఏ అన్యాయానికైనా వెరవని రాముడు, ఈ పరిస్థితులలో ఏవిధంగా ప్రవర్తిస్తాడో సీత గ్రహించి 'కొంతకాలం మానుల ఆశ్రమాలలో ఉంటాను' అని కోరుకున్నది. రాముడు అంగీకరించక, ప్రజలయెదర మళ్ళీ అగ్నిప్రవేశంచేసి పవిత్రత ప్రకటించుకొమ్మన్నాడు. అపవాదులకు అవకాశం నిజంగా ఉన్నప్పుడు అగ్నిప్రవేశం తానే కోరి చేసింది; కాని ఈనాటి భర్తప్రవర్తన నీచంగానూ అమానుషంగానూ తోచింది. అందుచేతను అంగీకరించలేదు. ఆమెయెదర ఏమీ చెప్పక రహస్యంగా లక్ష్మణునిద్వారా ఆమెను అడవులపాలు చేశాడు.

ఒంటిగా అడవులలో అలాడుతూఉన్న సీతను వాల్మీకి ఆదరించాడు. వాల్మీకి జనకుని మిత్రుడు. సీతద్వారా కథనంతా విని, ఆమెకు న్యాయం జరిగేవిధానం ఆలోచించి, రాముణ్ణి కీర్తిస్తూ సీతపడిన పాట్లను జ్ఞప్తికితెస్తూ రామకథను వ్రాసి, లవకుశులకు ఆకథను నేర్పి వారితో రాముణ్ణిదర్శించి, కుమారులతో తానూ కథలో ఆభినయించి ప్రేక్షకులను సీతపరంగా అభిమానులనుగా చేశాడు. వాల్మీకి రామాయణ

రచనకు ఇదే కారణ మనడానికి ఒక ప్రబలమైన ఆధారం కనిపిస్తుంది. వాల్మీకి మహాకవి. ఆయన కళానిర్మాణ ఆదృతమైంది. తనలక్ష్యాల ప్రకారం లోపమున్నది అనడానికివీలులేని భార్యను, భ్రాతను, భృత్యుణ్ణి మిత్రుణ్ణి సీతాలక్షణహనుచుద్విభీషణులలో నిర్మించిన వాల్మీకి, రాముని ప్రవర్తనలో ఇదివరలో నేను విమర్శించిన పెద్దలోపాలను, లోపాలుగానే ఎందుకు ఉంచివేయవలెను? అనే ప్రశ్నకు ఒక్కటే జవాబు కనిపిస్తుంది. రాముడు సీతయెడల తన కౌతూహలన్ని అవగాహన చేసుకుని ఆమెను తిరిగి అంగీకరించాలి, ఆహ్వానించాలి. ఇది తనరచనకు ప్రధానోద్దేశం, పర్యవసానం. రాముని ప్రవర్తనలోని లోపాలను లుప్తంచేయడంవల్లను ఆయన యెంచిన ప్రయోజనం చెడిపోతుంది. అనుకున్నట్లు రాముడు పశ్చాత్తాపపడి సీతను ఆహ్వానించాడు. ఈ స్వార్థపరుడైన భర్తతోనూ, వీరపవాదుదుర్వాసన ముక్కునకు తగిలినా సంతోషంగా తోకను ఆడించి దానికి నాలుక తగిలించే ప్రజలతోనూ ప్రాణంవిసిగిపోయిన ఆ ఆభిమానవతి, తన పిల్లలభవిష్యత్తు అనుకూలం కావడానికీ, రాముడు తన అన్యాయాన్ని తాను అవగాహన చేసికొడానికి మాత్రమే ఇంతవరకూ జీవితం ఓపికపట్టి ఉన్నది. అందుచేత సభకు రప్పించగానే ఆతని కళ్ళయెదరనే జీవితాన్ని అంతంచేసుకుంది.

సీతను రాముడు స్వీకరించేందుకు ఉద్దేశించి వ్రాసినప్పటికీ, పర్ణలలో ఆదృతమైన కవిత్వపుపోకడలతోనూ, తమ ఆర్యపక్షాన్ని సమర్థించడంలో ధర్మనూత్రాలను ప్రవేశపెట్టడంలోనూ రామాయణానికి మహావిలువను కలిగించాడు వాల్మీకి.

ప్రించిన సీతారాములను చాలామంది ఎరగరు. ఆర్య
 కథకు సంఘంమీద పలుకుబడి పెరుగుతూఉండడం
 తమ సూత్రాలకు అనుకూలంగా ఈ కథనే 'దశరథ
 వాళాడు. ఆ కథలో సీత రాముని చెల్లెలు అన్నారు.
 మానవుణ్ణిగానే వరిస్తే, ఎవరోమహానుభావులు 200
 మ వాల్మీకి కృతిని దిద్ది అపూర్వకల్పనలు కానిలో
 ఇది కృష్ణుడితోపాటు రాముణ్ణి అవతారంచేయడా
 ని 'రామోపాఖ్యానం' తరువాత జరిగినపని. ఈ పని
 రువాత పురాణాలను సృష్టించినవారు. ఈ తరువాత
 నేకరూపాలు పొంది వాల్మీకికూర్చిన 8,000 అనుష్టు
 ప్త గా పెరిగింది. అటుపిమ్మట బౌద్ధులపద్ధతిని అనుస
 రామాయణానికి పంగనామాలు పెట్టి తమ మతానికి
 కంటే చేయించుకున్నారు. రాముడిచరిత్రను తెను
 రెవ్వరూ వాల్మీకిని సరిగ్గా అనుసరించలేదు.

౮

రా మా య న క థ:

1 ఆదికావ్యం

వాల్మీకికృతం- 8,000 అనుష్టుప్- వైద్య సంపాదితం

2 దశరథజాతకం

[బౌద్ధులది]

3 రామోపాఖ్యానం

[భారతంలోనిది]

4 పురాణాలలోని రామకథ

[పద్మపురాణం మొదలైనవి]

5 అధ్యాత్మరామాయణం

6 కాళిదాసునాటికో, ఆ తరువాతనో ఇంచుమించుగా

25,000 వరకూ పెరిగిన గ్రంథం

రా మా య న వి మ ర్శ కు లు :

వైద్య

వీబర్

మ్యూర్

వీలర్

హాస్కిన్స్



